




మండు బాబులకు గుడ్ న్యూస్



అమరావతి, ఆగస్టు 04(టూడే విడుదల):రాష్ట్రంలో మద్యం పాలసీ గడువు మరి కొద్ది రోజుల్లో ముగియనుంది. ఈ నేపథ్యంలో కొత్త మద్యం విధానాన్ని అమలు చేయాలని చంద్రబాబు సారథ్యంలోని రాష్ట్ర ప్రభుత్వం కీలక నిర్ణయం తీసుకుంది. అందులో భాగంగా కొత్త మద్యం విధానాన్ని సెప్టెంబర్ 1వ తేదీ నుంచి అమలు చేయాలని ప్రభుత్వం నిర్ణయించింది. మంత్రి వర్గ ఉప సంఘం నివేదిక ఆధారంగా ఈ కొత్త మద్యం విధానాన్ని అమలు చేయనుంది. మద్యం పాలసీ అంటే ఆదాయం కాదు.. ప్రజల ఆరోగ్యం ముఖ్యమనే విధంగా ఏపీ ప్రభుత్వం అడుగులు వేస్తుంది. దీంతో అల్కాహాల్ కంటెంట్ తక్కువ ఉండే మద్యం విక్రయాలతో నష్టం తగ్గించ వచ్చునని భావిస్తుంది. అంటే.. మద్యం కారణంగా పేదల ఇళ్లు, ఒళ్లు గుల్లా కాకుండా చూడాలని ప్రభుత్వం నిర్ణయించింది. ఆ క్రమంలో బార్లలో కూడా గీత కార్మిక వర్గాలకు 10 శాతం షాపులు కేటాయించాలని సీఎం చంద్రబాబు నిర్ణయించారు. ప్రభుత్వ వైద్యులకు రిజర్వేషన్లు..

ఏపీ సీఎం నారా చంద్రబాబు నాయుడు మరో కీలక నిర్ణయం తీసుకున్నారు. పీజీ వైద్య విద్య ప్రవేశాల్లో ప్రభుత్వ వైద్యులకు రిజర్వేషన్లు ఖరారు చేశారు. 7 క్లినికల్ సబ్జెక్టుల్లో 15 శాతం, నాన్ క్లినికల్ సబ్జెక్టుల్లో 30 శాతం రిజర్వేషన్ వారికి కల్పించాలని నిర్ణయించారు. అయితే స్పెషలిస్టుల అవసరాలతోపాటు ప్రాథమిక ఆరోగ్య కేంద్రం వైద్యుల ఆకాంక్షల ఆధారంగా ఈ నిర్ణయం తీసుకున్నారు. ఈ రిజర్వేషన్లు కల్పించాలంటూ వైద్యారోగ్య శాఖ ప్రతిపాదనపై సీఎం చంద్రబాబు నాయుడు సానుకూలంగా స్పందించారు.

నెల్లూరు జిల్లా వరికుంటపాడులో పోలీసుల దాష్టీకం



నెల్లూరు ఆగస్టు 04(టూడే విడుదల):వరికుంటపాడులో మైనింగ్ వ్యతిరేక ఉద్యమంలో పాల్గొన్న ఓ గ్రామస్థుడిపై పోలీసుల దురుసు ప్రవర్తన తీవ్ర ఆందోళన కలిగిస్తోంది. మండలానికి చెందిన షేక్ పీరయ్య అనే వ్యక్తిని, విచారణ పేరుతో పోలీస్ స్టేషన్ కి బలవంతంగా తరలించిన పోలీసుల ప్రవర్తన వల్ల, అతడు గుండెపోటుకు గురయ్యాడు. మైనింగ్ వద్దు గ్రామమే ముద్దు అనే కార్యక్రమంలో గ్రామస్థులతో కలిసి పాల్గొన్న పీరయ్య, ఇటీవల మూడు రోజులుగా ఎన్నె ఫోన్ కాల్స్ ద్వారా బెదిరింపులకు గురవుతున్నారని స్థానికులు ఆరోపిస్తున్నారు.సోమవారం ఉదయం పీరయ్య పొలంలో పని చేస్తున్న సమయంలో పోలీసులు వచ్చి అతన్ని విచారణ పేరుతో స్టేషన్ కి తీసుకెళ్లారు. అయితే, టాబైట్ కూడా వేసుకోనివ్వకుండా బలవంతంగా తీసుకెళ్లారని కుటుంబ సభ్యులు ఆవేదన వ్యక్తం చేశారు. స్టేషన్ లోకి తీసుకెళ్లిన కొద్ది సేపటికే పీరయ్య తీవ్ర అస్వస్థతకు గురై కుప్పకూలాడు. గుండెపోటుతో పదిపోవడంతో 108 అంబులెన్స్ ద్వారా తొలుత ప్రాథమిక చికిత్స, అనంతరం మెరుగైన వైద్యం కోసం ఒంగోలు ప్రభుత్వ ఆసుపత్రికి తరలించారు.పీరయ్యపై పోలీసుల వేధింపులను తీవ్రంగా ఖండించిన మైనింగ్ వ్యతిరేక జేఏసీ, ఇది ప్రజాస్వామ్యంపై తీవ్ర దాడిగా పేర్కొంది. గ్రామస్థులను ఇలా భయభ్రాంతులకు గురిచేయడం బాధాకరమని మండిపడ్డారు. ఇక ఈ ఘటన నేపథ్యంలో వరికుంటపాడు పోలీస్ స్టేషన్ వద్ద ఉద్రిక్తత వాతావరణం నెలకొంది. స్థానిక ప్రజలు పెద్ద సంఖ్యలో స్టేషన్ కి చేరుకొని పోలీసుల తీరుపై ఆగ్రహం వ్యక్తం చేస్తున్నారు.

బీఈఎస్ఎస్కు ఈఆర్ఎస్ గ్రీన్ సిగ్నల్

అమరావతి, ఆగస్టు 04(టూడే విడుదల):రాష్ట్రంలో బ్యాటరీ ఎనర్జీ స్టోరేజ్ సిస్టమ్ (బీఈఎస్ఎస్)ను అమలు చేసేందుకు విద్యుత్తు నియంత్రణ మండలి (ఏపీఈఆర్సీ) ఆమోదం తెలిపింది. రాష్ట్రంలో పవర్ సిస్టమ్ డెవలప్ మెంట్ ఫండ్ (పీఎస్డీఎఫ్) కింద నిధులు వ్యయం చేసేందుకు కూడా ఈఆర్సీ అనుమతి ఇచ్చింది. ఈ మేరకు ఏపీఈఆర్సీ ఉత్తర్వు జారీ చేసింది. సౌర విద్యుత్ ఉత్పత్తి కేంద్రాల్లో పగటి పూట ఉత్పత్తి అయిన విద్యుత్తును



రాత్రి సమయంలోనూ వినియోగించుకునేందుకు వీలుగా బ్యాటరీ స్టోరేజీ విధానాన్ని వాడుకోవాలని కేంద్ర ఇంధన శాఖ రాష్ట్రాలకు సూచించింది. ఈ వెసులుబాటును సద్వినియోగం చేసుకోవాలని రాష్ట్ర ఇంధన శాఖ నిర్ణయించింది. ప్రధానంగా

గిరిజన తండాల్లో సౌర విద్యుత్తును బ్యాటరీలో నిక్షేప్తం చేసి రాత్రి సమయంలో వాడుకునే పథకాన్ని అమలు చేయాలని రాష్ట్ర విద్యుత్తు పంపిణీ సంస్థలు ఇప్పటికే కార్యాచరణను రూపొందించాయి. ఈ కార్యచరణపై రాష్ట్ర ప్రభుత్వం ఉత్తర్వు జారీ చేసింది. ఈ ఉత్తర్వును పరిశీలించిన ఈఆర్సీ... వయబిలిటీ గ్యాప్ ఫండింగ్ (బీజీఎఫ్) కింద బ్యాటరీ ఎనర్జీ స్టోరేజ్ సిస్టమ్కు నిధులు వ్యయం చేసుకోవచ్చంటూ ఏపీ ట్రాన్స్ కోకు అనుమతి ఇచ్చింది.

కర్నూలు మెడికల్ కళాశాలలో ర్యాగింగ్ కలకలం

సీనియర్ విద్యార్థులకు పోలీసుల కౌన్సెలింగ్

కర్నూలు హాస్పిటల్, ఆగస్టు 04(టూడే విడుదల):కర్నూలు మెడికల్ కళాశాలలో ర్యాగింగ్ అంశం కలకలం రేపింది. తమను మూడో సంవత్సరం ఎంబీబీఎస్ విద్యార్థులు ర్యాగింగ్ చేస్తున్నారని, వినాయక చందాలు ఇవ్వాలని ఒత్తిడి చేస్తున్నారని మొదటి సంవత్సరం విద్యార్థులు నేషన్ మెడికల్ కమిషన్, కళాశాల ప్రిన్సిపాల్, జిల్లా ఎస్పీ విక్రాంత్ పాటిల్ కు ఫిర్యాదు చేశారు. దీనిపై పోలీసులు వెంటనే స్పందించారు. శుక్రవారం సాయంత్రం డీఎస్పీ బాబుప్రసాద్ ఆధ్వర్యంలో కాలేజీ మెన్స్ హాస్టల్ లో సీనియర్ విద్యార్థులకు కౌన్సెలింగ్ ఇచ్చారు. అలాగే, ర్యాగింగ్ ఆరోపణలపై వైస్ ప్రిన్సిపాల్ సాయిసుధీర్ ఆధ్వర్యంలో ప్రిన్సిపాల్ కె. చిట్టిసరస్వతి విచారణ కమిటీని నియమించారు. ఈ కమిటీ విచారణ చేపట్టి సీనియర్ విద్యార్థులకు కౌన్సెలింగ్ ఇచ్చింది. జూనియర్లను ర్యాగింగ్ పేరిట వేధించి, భవిష్యత్తును ఇబ్బందుల్లోకి నెట్టుకోవద్దని హెచ్చరించింది. కాగా, కాలేజీలో



ఎటువంటి ర్యాగింగ్ జరగలేదని, విచారణలో ర్యాగింగ్ జరిగినట్లు విద్యార్థులెవరూ చెప్పలేదని తెలిపారు. చందాలు అడిగిన విషయమై స్పందిస్తూ, ఇది.. హాస్టల్ లో ఎన్నో ఏళ్లుగా విద్యార్థులు స్వచ్ఛందంగా జరుపుకునే ఉత్సవాలకు సంబంధించిన అంశమని, ర్యాగింగ్ కిందకు రాదని చెప్పారు.



%అమరావతి, ఆగస్టు 04(టూడే విడుదల):డిగ్రీ కోర్సుల్లో ప్రవేశాలకు ఉన్నత విద్యామండలి తాత్కాలిక షెడ్యూలు రూపొందించింది. ఈ నెల 18న నోటిఫికేషన్ జారీచేయాలని భావిస్తోంది. ఈలోగా ఈనెల 4 వరకు కాలేజీలు కోర్సులను సింగిల్ మేజర్ లోకి మార్చుకునేందుకు గడువు పొడిగించింది. 7న సింగిల్ మేజర్ పై నిబంధనలు జారీ

18న డిగ్రీ అడ్మిషన్లకు నోటిఫికేషన్

27న సీట్ల కేటాయింపు, 28 నుంచి తరగతులు

చేయనుంది. 9 నుంచి 16 వరకు కాలేజీలకు యూనివర్సిటీలు అఫియేషన్లు మంజూరుచేస్తాయి. 18 నుంచి 20వరకు విద్యార్థులు ఆన్లైన్ లో దరఖాస్తు చేసుకోవచ్చు. 21 నుంచి 24 వరకు వెబ్ ఆప్లై ఎంపికకు గడువు ఇస్తారు. 27న సీట్లు కేటాయించి, 28 నుంచే తరగతుల ప్రారంభించేందుకు అనుమతిస్తారు. కాగా, ఈ ఏడాది నుంచి ఆన్లైన్ తో పాటు ఆఫ్లైన్లోనూ దరఖాస్తులు స్వీకరించాలని నిర్ణయించారు. విద్యార్థులు నేరుగా కాలేజీలకు వెళ్లి దరఖాస్తు సమర్పిస్తారు. అయితే దానిని కూడా ఆన్లైన్ చేస్తారు. ఒకవేళ విద్యార్థి ఆఫ్లైన్, ఆన్లైన్ రెండిటిలోనూ దరఖాస్తు చేసుకుంటే ఆఫ్లైన్ దరఖాస్తుకు తొలి ప్రాధాన్యత ఇస్తారు. ఆఫ్లైన్ లో కోరుకున్న కాలేజీలో సీటు రాకపోతే ఆన్లైన్ ఎంపికలు తర్వాతి ప్రాధాన్యతతో ఉంటాయి.

బేకరీల్లోనూ అదే సీన్

◆ విచ్చలవిడిగా రంగులు, రసాయనాలు వినియోగం

◆ రోజుల తరబడి నిల్వ ఉంచి విక్రయం

◆ స్వీట్స్, కేక్స్ దుకాణాల్లో కూడా...

◆ ఆహార భద్రత, ప్రమాణాల శాఖ అధికారుల తనిఖీల్లో బహిర్గతం

◆ నగరంలోని 40 షాపుల్లో సోదాలు

◆ గడువు తీరిన వస్తువులతో అవరిశుభ్ర వాతావరణంలో ఉత్పత్తుల

తయారు చేస్తున్నట్టు గుర్తింపు

ఆగస్టు 04(టూడే విడుదల):స్వీట్లు, కేకులు బాగా తింటున్నారా?, తరచూ బేకరీ బటమ్స్ కొనుగోలు చేస్తున్నారా?...అయితే మీరు ఆరోగ్యం గురించి ఒక ఆలోచించుకోవాల్సిందే. ఎందుకంటే నగర పరిధిలో స్వీట్లు, బేకరీల్లో విక్రయించే ఉత్పత్తుల్లో ఆరోగ్యానికి హాని కలిగించే రసాయనాలు, రంగులను అధిక మోతాదులో వినియోగిస్తున్నట్టు ఆహార భద్రత, ప్రమాణాల శాఖ అధికారులు నిర్వహించిన దాడుల్లో బయటపడింది. తూనికలు, కొలతల శాఖ అధికారులతో కలిసి 20 బృందాలుగా ఏర్పడి ఈ తనిఖీలు నిర్వహించారు. దాదాపు 90 శాతం దుకాణాల్లో అత్యంత దారుణమైన వాతావరణంలో ఉత్పత్తులను తయారు చేస్తున్నట్టు గుర్తించారు. కొంతమంది రోజుల తరబడి నిల్వ ఉంచిన స్వీట్లు, కేకులు, ఇతర బేకరీ పదార్థాలను నిల్వ ఉంచి విక్రయిస్తున్నట్టు గుర్తించారు. మోటాళ్లు, రెస్టారెంట్లలో తనిఖీలు చేపట్టిన అధికారులు శనివారం స్వీట్స్ దుకాణాలు, బేకరీల్లో సోదాలు చేశారు. స్వీట్లు, కేకులతోపాటు కొన్నిరకాల బేకరీ ఉత్పత్తుల తయారీలో ఆరోగ్యానికి హాని కలిగించే రసాయనాలను అధిక మోతాదులో వినియోగిస్తున్నట్టు ఈ సందర్భంగా అధికారులు గుర్తించారు. అలాగే గడువు తీరిన రంగులను ఉపయోగిస్తున్నట్టు తేల్చారు. ముఖ్యంగా రామ్ నగర్ లోని బేకరీ డెన్, తగరపువలసలోని దేవీ స్వీట్స్, మర్రిపాలెంలోని రెడ్



వాల్వార్ల, మద్దిలపాలెంలోని ఎస్ఎస్ఎస్ బేకరీ, ఎస్ఎస్టీఎల్ గేటు వద్ద గల పేట్టి చెప్ షాపుల్లో గడువు తీరిన ఆహార పదార్థాలు విక్రయిస్తున్నట్టు గుర్తించారు. కొన్నిచోట్ల రెండు, మూడేళ్ల కిందట గడువు తీరిన వస్తువులను కూడా వినియోగిస్తున్నారు.

ఏపీలో విషాదకర ఘటన..

ఏమైందంటే..

అల్లూరి జిల్లా:ఆగస్టు 04(టూడే విడుదల): రంపచోడవరంమండలం నిమ్యలపాలెంలో షార్ట్ సర్క్యూట్ తో) ఓ ఇంట్లో మంటలు వ్యాపించాయి. ఈ ప్రమాదంలో సాయి వల్లవి(6), తల్లి గాయత్రి (28) మృతిచెందారు. ఈ ఘటనతో గ్రామంలో విషాద ఛాయలు నెలకొన్నాయి. ఇంట్లో సాయి వల్లవిని వదిలేసి తల్లి గాయత్రి పనుల్లో మునిగిపోయింది. ఈ సమయంలో టీవీ చూస్తూ సాయి వల్లవి పడుకుండిపోయారు. అయితే, ఇంట్లో

ఆకస్మాత్తుగా మంటలు వ్యాపించడంతో ఈ అగ్ని ప్రమాదం జరిగింది. అగ్నిప్రమాదానికి గురైన కాతురిని కాపాడుకునే సమయంలో మంటల్లో తల్లికూతుళ్లు చిక్కుకున్నారు. మంటల్లో కాలిపోయిన తల్లి కూతుళ్లను వెంటనే స్థానిక ఆస్పత్రికి తీసుకెళ్తుండగా మార్గమధ్యలో తల్లిబిడ్డ మృతిచెందారు. ఈ ఘటనతో కుటుంబన భ్యులు కన్నీరుమున్నీరుగా విలపిస్తున్నారు. ఈ ఘటనకు సంబంధించి పూర్తి వివరాలు తెలియాల్సి ఉంది.

అక్రమంగా చేపల వేట నిర్వహిస్తే చర్యలు

మత్స్యకారులతో మాట్లాడుతున్న

టాన్స్‌ఫోర్స్ అధికారులు



నందలూరుఆగస్టు 04(టూడే విడుదల): అన్నమయ్య జిల్లాలోని సోమశిల వెనుకజలాల్లో చేపల అక్రమ వేట నిర్వహిస్తే వారిపై చర్యలు తప్పవని మత్స్యశాఖ అధికారి మురళీకృష్ణ పేర్కొన్నారు. సోమశిల వెనుకజలాల్లో చేపల అక్రమ వేటపై టాన్స్‌ఫోర్స్ అధికారులు ఆకస్మిక

తనిఖీ నిర్వహించారు. ఈ సందర్భంగా ఆయన మాట్లాడుతూ జూలై నెల ఒకటి నుంచి మత్స్యశాఖ అధికారులు వేట చేయనివ్వకుండా నిషేధించినప్పటికీ కొందరు సాగిస్తున్నారన్నారు. దీనిపై కలెక్టర్ శ్రీధర్‌కు ఫిర్యాదులు అందడంతో స్పందించి క్షేత్రస్థాయిలో తనిఖీలు చేయాలని టాన్స్‌ఫోర్స్ కమిటీలను ఏర్పాటు చేశారని పేర్కొన్నారు. తనిఖీల్లో భాగంగా ఈనెల 31 తేదీ వరకు చేపల వేట చేయరాదని, ఖాళీ చేసి వెళ్లిపోవాలని మత్స్యకారులను ఆదేశించారు. ఈ కార్యక్రమంలో ఫారెస్ట్ అధికారి ప్రసాద్‌నాయక్, కానిస్టేబుల్ చెన్నయ్య పాల్గొన్నారు.

పాఠశాలలున్నాయ్..

పిల్లలేరు!



ఆగస్టు 04(టూడే విడుదల):పాఠశాలకు పక్కా భవనం, తరగతి గదులు, విశాలమైన మైదానం, మరుగుదొడ్లు, మధ్యాహ్న భోజన పథకం ఉండగా విద్యార్థులు మాత్రం ఇద్దరే ఉన్నారు. ఇంకొన్ని చోట్ల ముగ్గురు ఉన్నారు. ఇలా ఒకటి రెండు పాఠశాలలు కాదు. కొత్తవలన మండలంలో చాలా పాఠశాలల్లో విద్యార్థుల సంఖ్య వదిలోపే. ఆ వివరాలల్లోకి వెళితే..వియ్యంపేట గ్రామంలో ఒకటి నుంచి 5 తరగతులకు సంబంధించి రెండు ప్రాథమిక పాఠశాలలు ఉన్నాయి. ఒకప్రాథమిక పాఠశాలలో ఇద్దరే విద్యార్థులు ఉండగా వారు కూడా ఒకటి, రెండు తరగతులు చదువుతున్నారు. వీరిద్దరి కోసం ఒక ఉపాధ్యాయుడు,

మరుగుదొడ్డిని శుభ్రపర్చేందుకు ఒక ఆయా, మధ్యాహ్న భోజనం వండేందుకు ఒక నిర్వాహకురాలు ఉన్నారు. ఇదే గ్రామంలో నున్న మరో పాఠశాలలో 1నుంచి 5 తరగతులకు సంబంధించి 6 గురు విద్యార్థులు ఉండగా వీరికి ఇద్దరు ఉపాధ్యాయులు ఉన్నారు. ఈ రెండు పాఠశాలలకు మధ్య దూరం చూస్తే కేవలం 200 మీటర్లే. కాగా వియ్యంపేట పంచాయతీ శివారు కొట్టానవానిపాలెం ప్రాథమిక పాఠశాలలో కూడా ఇద్దరే విద్యార్థులు ఉండగా వీరికొక ఉపాధ్యాయుడు, మధ్యాహ్న భోజన పథకం నిర్వాహకురాలు ఉన్నారు. - కంటకాపల్లిలో ఒకే కాంపౌండ్ రెండు పాఠశాలలు నడుస్తున్నాయి. ఒక ప్రాథమిక పాఠశాలలో 1నుంచి 5 తరగతులకు సంబంధించి ఇద్దరు విద్యార్థులు ఉండగా వీరికి ఒక ఉపాధ్యాయుడు, ఆయా, మధ్యాహ్న భోజన నిర్వాహకులు ఉన్నారు. ఇక రెండో పాఠశాలలో 9 మంది విద్యార్థులు ఉండగా వీరికి ఇద్దరు ఉపాధ్యాయులున్నారు.

స్టార్ట్ మీటర్లను వ్యతిరేకిస్తూ

ఆగస్టు 5న ధర్మాలో పాల్గొనండి



కర్నూలు కార్పొరేషన్ ఆగస్టు 04(టూడే విడుదల): స్టార్ట్ మీటర్లను వ్యతిరేకిస్తూ ఆగస్టు 5న ధర్మాలో పాల్గొనాలని సిపిఎం పిలుపునిచ్చింది. కర్నూలు నగరంలోని సుందరయ్య భవన్ లో సిపిఎం న్యూ సిటీ కమిటీ నాయకులు టి. రాముడు, సిహెచ్ .సాయి బాబా, ఆర్. నరసింహులు, కె .సుధాకరప్ప, వై. నగేష్ మాట్లాడుతూ కూటమి ప్రభుత్వం అధికారంలోకి రాకముందు ప్రజలకు ఇచ్చిన హామీలను తుంగలో తొక్కి ప్రజల పైన మోయలేని విధంగా విద్యుత్ చార్జీల భారాలు మోపారని విమర్శించారు. గత ప్రభుత్వ కాలంలో వ్యతిరేకించిన స్టార్ట్ మీటర్లను కూటమి ప్రభుత్వం బలవంతంగా ప్రజల ఇళ్లకు బిగిస్తున్నారని మండిపడ్డారు. ప్రజలు స్టార్ట్ మీటర్ల తిరస్కరించాలని, బలవంతంగా స్టార్ట్ మీటర్లు ఇళ్లకు బిగిస్తే పగలగొట్టాలని పిలుపునిచ్చారు. రాష్ట్రవ్యాప్తంగా స్టార్ట్ మీటర్లను వ్యతిరేకిస్తూ, ప్రజలపై వేసిన విద్యుత్ చార్జీల భారాలు తగ్గించాలని, ట్రా ఆఫ్ చార్జీలను రద్దు చేయాలని ఆగస్టు 5వ తేదీన బళ్లారి చౌరస్తా లో ఉన్న విద్యుత్ సౌదా కార్యాలయం ఎదుట, కల్లూరు ఎస్టేట్ లో ఉన్న విద్యుత్ సబ్ స్టేషన్ ఎదుట, బి క్యాంప్ సబ్ స్టేషన్ ఎదుట, ధర్మాలు జరుగుతున్నాయని ప్రజలందరూ పెద్ద సంఖ్యలో పాల్గొని మా ఇంటికి స్టార్ట్ మీటర్ వద్దు అనే హెచ్చరిక ప్రభుత్వానికి తెలియజేయాలని కోరారు.

బడుల్లో అసంపూర్తిగానే నిర్మాణాలు

ఆగస్టు 04(టూడే విడుదల):పాఠశాలల్లో అసంపూర్తిగా నిలిచిపోయిన వసుల పునఃప్రారంభం మరికొంత ఆలస్యమయ్యేలా ఉంది. ప్రస్తుతం పాఠశాల అభివృద్ధి కమిటీ ఖాతాల్లో ఉన్న నిధులతో ఆ పనులు చేయవద్దని విద్యా శాఖ ఆదేశించింది. గత ప్రభుత్వం నాడు-నేడు పథకం రెండో దశ పనులు 2022లో ప్రారంభించింది. జిల్లాలోని 309 పాఠశాలల్లో మౌలిక వసతులు అంటే అదనపు గదులు, ప్రహరీ గోడల నిర్మాణం, లేబోరేటరీలు, లైబ్రరీలు, మరుగుదొడ్లు, ఫ్యాన్లు, లైట్లు, గ్రీన్‌చాక్ బోర్డులు, ఎల్ఈడీ ఫ్యాన్ల ఏర్పాటుకు సుమారు రూ.115 కోట్లు కేటాయించేందుకు ఆమోదం తెలిపింది. అయితే రెండో దశకు మొదటి నుంచి నిధుల సమస్య వెంటాడింది. రూ.48.73 కోట్లు విడుదల చేసిన అప్పటి ప్రభుత్వం రూ.46.35 కోట్ల విలువైన మెటీరియల్ సరఫరా చేసింది. అందుబాటులో ఉన్న నిధులు, మెటీరియల్‌తోనే పాఠశాలల్లో పనులు ప్రారంభించారు. అయితే అనుకున్న లక్ష్యం



మేర పనులు పూర్తికి నిధుల సమస్య ఏర్పడింది. మొత్తం 522 అదనపు గదుల నిర్మాణం చేపట్టగా, చాలావరకూ మధ్యలో ఉండిపోయాయి.చంద్రంపాలెం ఉన్నత పాఠశాల సహా పలుచోట్ల రెండేళ్ల నుంచి ఎక్కడి పనులు అక్కడే నిలిచిపోయాయి. దీంతో తరగతి గదులు చాలని పరిస్థితి నెలకొంది. అదేవిధంగా పాఠశాలల ఆవరణల్లో ఇసుక, రాళ్లగుట్టలు ఉండడం ఇబ్బందిగా ఉంది. సెంట్రల్ ప్రొక్యూర్‌మెంట్ ద్వారా కొనుగోలు చేసిన తలుపులు, కిటికీలను అమర్చేందుకు సంబంధిత కాంట్రాక్టర్లు ఇప్పటివరకూ రాలేదు. అవి కూడా పాఠశాలల్లో ఒకచోట ఉంచారు. అయితే కొన్ని పాఠశాలల్లో పనులు పూర్తిచేయగా, సుమారు

రూ. 80 లక్షల వరకు కమిటీల ఖాతాల్లో ఉన్నాయి. ఈ నిధులతో కొన్ని పాఠశాలల్లో అదనపు గదుల నిర్మాణం పూర్తిచేయడానికి అధికారులు సిద్ధమయ్యారు. అయితే ఆ నిధులు ఖర్చు చేయవద్దని ఇటీవల విద్యా శాఖ ఆదేశించింది.ఇదిలావుండగా గత వారం మనబడి-మన భవిష్యత్తు పనులకు ప్రభుత్వం రూ.250 కోట్లు విడుదల చేసింది. దీంతో జిల్లాలో పెండింగ్‌లో ఉన్న పనులు పూర్తిచేయవచ్చునని అధికారులు భావించారు. జిల్లాలో 309 పాఠశాలల్లో పనులు పూర్తికావాలంటే రూ.30 కోట్లు అవసరమని విద్యా శాఖలో ఇంజనీరింగ్ విభాగం అధికారులు నివేదిక రూపొందించారు. అయితే ఆ నిధులను రాష్ట్రవ్యాప్తంగా పాఠశాలలకు అవసరమైన పలు రకాల మెటీరియల్ సరఫరా చేసే సెంట్రల్ ప్రొక్యూర్‌మెంట్ కాంట్రాక్టర్లు ఇవ్వాలని ప్రభుత్వం నిర్ణయించింది. పాఠశాలల్లో పెండింగ్ పనులు పూర్తికి ప్రత్యేకించి నిధులు మంజూరుచేసేంత వరకూ ఆగొల్పిందేనని అధికారులు చెబుతున్నారు.

ఎందుకూరా ఇలా చేశావు?

ఆమదాలవలస, ఆగస్టు 04(టూడే విడుదల): ఆ విద్యార్థి పాలిటెక్నిక్ డిప్లమా చదువుతున్నాడు. ఆ చదువు పూర్తయితే.. ఉద్యోగ, ఉపాధి అవకాశాలు పొందవచ్చు. కానీ చదువు అంటేనే ఇష్టం లేదని ఆ విద్యార్థి తల్లిదండ్రులకు చెప్పాడు. చదువుకుంటేనే భవిష్యత్ ఉంటుందని వారు నచ్చజెప్పారు. దీంతో మనస్తాపం చెంది రైలు కింద పడి ఆత్మహత్య చేసుకున్నాడు. కుటుంబ సభ్యులకు తీరని విషాదాన్ని మిగిల్చాడు. ఈ ఘటనకు సంబంధించి శ్రీకాకుళం రోడ్డు(ఆమదాలవలస) రైల్వే పోలీసులు తెలిపిన వివరాలిలా ఉన్నాయి. విజయనగరం జిల్లా సంతకవిటి మండలం మందరాడ గ్రామానికి చెందిన దేవల హేమంత్(16) అనే విద్యార్థి చదువు ఇష్టం లేక

రైలు కింద పడి ఆత్మహత్య చేసుకున్నాడు. ఆమదాలవలస రైల్వేస్టేషన్‌లో తెల్లవారుజామున 3.30 గంటల సమయంలో విజయనగరం నుంచి భువనేశ్వర్ వెళ్తున్న హీరాఖండ్ రైలు కింద పడి ప్రాణాలు కోల్పోయాడు. హేమంత్‌ను తన తండ్రి మణిభూషణరావు.. దన్ననపేట వద్ద ఉన్న ఆమదాలవలస ప్రభుత్వ పాలిటెక్నిక్ కళాశాలలో గత నెలలో డిప్లమా మొదటి సంవత్సరంలో చేర్పించారు. హేమంత్.. పాలిటెక్నిక్ కళాశాలలో చదువుకుంటూ, పట్టణంలోని బీసీ వసతిగృహంలో గత కొద్దిరోజుల నుంచి ఉంటున్నాడు. చదువుపై ఆసక్తి లేక, ఆమదాలవలసలో ఉండడం ఇష్టం లేక మూడు రోజుల కిందట స్వగ్రామమైన మందరాడుకు వెళ్లిపోయాడు. తనకు చదువుపై ఆసక్తి



లేదని తల్లిదండ్రులకు చెప్పాడు. కాగా.. చదువుకుంటేనే భవిష్యత్ బాగుంటుందని వారు నచ్చజెప్పి.. ఆమదాలవలసలో హాస్టల్‌కు శుక్రవారం తీసుకువచ్చారు. దీంతో హేమంత్ మనస్తాపం చెంది.. తెల్లవారుజామున రైలు కింద పడి ఆత్మహత్యాయత్నానికి పాల్పడ్డాడు. తీవ్ర గాయాలపాలైన హేమంత్‌ను రైల్వేపోలీసులు 108 వాహనంలో చికిత్స నిమిత్తం శ్రీకాకుళం సర్వజన ఆస్పత్రికి తరలించారు. ఆస్పత్రిలో చికిత్స పొందుతూ మృతి చెందాడని, ఈ మేరకు కేసు దర్యాప్తు చేస్తున్నామని రైల్వే పోలీసులు తెలిపారు.

వైద్యం వికటించి గర్భిణీ మృతి

బుక్కరాయసముద్రం (అనంతపురం)ఆగస్టు 04(టూడే విడుదల): అనంతపురం నగరంలోని రామచంద్ర నగర్ లో శ్రీ కృప మల్టీ స్పెషాలిటీ ఆసుపత్రిలో వైద్యం వికటించి మూడు నెలల గర్భిణీ మృతి చెందింది. బుక్కరాయసముద్రం మండలం చెర్లల్ గ్రామానికి చెందిన మల్లికార్జున భార్య రాధిక (32) వైద్యం కోసం శ్రీ కృప మల్టీ స్పెషాలిటీ ఆసుపత్రి వైద్యులను సంప్రదించింది. ఇప్పటికే ఆ దంపతులకు ఇద్దరు పిల్లలు ఉండడంతో వైద్యుని సంప్రదించారు. అయితే ఎలాంటి అనుమతులు లేకుండా శ్రీ కృప ఆసుపత్రి వైద్యులు డాక్టర్ బి రమణ నాయక్ అబార్షన్ చేయడం వల్ల తీవ్రమైన విమర్శలు

చేస్తామని సిద్ధం కావాలని చెప్పడంతో ఆ దంపతులు వైద్యున్ని సంప్రదించారు. ఆపరేషన్ థియేటర్లో అబార్షన్ చేస్తున్న సమయంలో వైద్యం వికటించి రాధిక అక్కడికక్కడే మృతి చెందింది. దీంతో బంధువులు ఆనందపరి బయట ఆందోళనకు దిగారు. వైద్యుడి నిర్లక్ష్యం కారణంగా మహిళ మృతి చెందిందని సంబంధిత కుటుంబీకులు ఆసుపత్రి పై దాడి చేశారు. కాగా ఇప్పటికే ఆ ఆసుపత్రిలో రెండు పర్యాయాలు ఇలాంటి సంఘటనలు జరిగినా, జిల్లా వైద్యశాఖ అధికారులు అనుమతులు లేకున్నా ఆపరేషన్లు చేయడం వల్ల తీవ్రమైన విమర్శలు



వ్యక్తమవుతున్నాయి. జిల్లా వైద్యశాఖ అధికారులు సైతం అనుమతులు లేకుండా ఆస్పత్రి నిర్వహించడం తెలియకపోవడంపై పలు రకాల విమర్శలు వ్యక్తం అవుతున్నాయి. ఆసుపత్రికి అనుమతులు లేకుండా వైద్యులు నిర్లక్ష్యంగా వ్యవహరించిన తీరు పట్ల తీవ్రమైన ఆందోళనలు వ్యక్తం అవుతున్నాయి. మూడవ పట్టణ పోలీసులు కేసు నమోదు చేసి దర్యాప్తు చేస్తున్నారు.

టైక్వాండో పోటీలలో విజ్ డమ్ విద్యార్థుల ప్రతిభ



రైల్వేకోడూరుఆగస్టు 04(టూడే విడుదల): విజయవాడలో గత నెల పదవ రాష్ట్రస్థాయి టైక్వాండో ఛాంపియన్షిప్ పోటీలలో విజ్ డమ్ సీబీఎస్ ఈ పాఠశాల విద్యార్థులు అత్యంత ప్రతిభ

కనబరిచారని విజ్ డమ్ విద్యాసంస్థల చైర్మన్ డాక్టర్ టి ప్రదీప్, అకడమిక్ డైరెక్టర్ టి మదన్ మోహన్ తెలిపారు. పదవ తరగతి విద్యార్థి నిఖిల్ బంగారు పతకం, 9వ తరగతి విద్యార్థి సౌమ్య కాంస్య పతకం, 8వ తరగతి విద్యార్థి మోక్షిత్ బంగారు పతకం, 7వ తరగతి విద్యార్థి ఆహిల్ బంగారు పతకం, 5వ తరగతి విద్యార్థి శశాంక్, ఏడవ తరగతి విద్యార్థి దీపక్ లు బంగారు పతకాలు సాధించారని అన్నారు. పథకాలు సాధించిన విద్యార్థులను వ్యాయామ ఉపాధ్యాయులు ఉపాధ్యాయ బృందం అభినందించారు.

వణికిస్తున్న వైరల్ జ్వరాలు

కోటవరట్ల ఆస్పత్రి ఓపీ వద్ద జ్వర పీడితులు
- కోటవరట్ల మండలంలో జ్వర పీడితులు అధికం
- కిటికిటలాడుతున్న ఆస్పత్రులు

కోటవరట్ల,ఆగస్టు 04(టండే విడుదల): మండలంలో జ్వరాలు విజృంభిస్తున్నాయి. ప్రభుత్వ, ప్రైవేటు ఆస్పత్రులు జ్వర పీడితులతో కిటికిటలాడుతున్నాయి. స్థానిక కమ్యూనిటీ హెల్త్ సెంటర్ కు రోజూ 250 నుంచి 300 మంది వస్తుండగా, వారిలో జ్వర పీడితులే ఎక్కువ మంది ఉంటున్నారు.మండలంలోని రాజుపేటతో పాటు శివారు రామన్నపాలెం, రామచంద్రపాలెం, కె.వెంకటాపురం గ్రామాల్లో ప్రతి ఇంట్లో జ్వర బాధితులు ఉంటున్నారు. చాలా మందికి డెంగ్యూ లక్షణాలు ఉండడంతో నర్సిపట్నం, విశాఖపట్నంలోని ఆస్పత్రుల్లో చికిత్స పొందుతున్నట్లు ఆయా గ్రామస్థులు చెబుతున్నారు. కోటవరట్ల కమ్యూనిటీ హెల్త్ సెంటర్ లో నెల రోజుల్లో 428 మంది చికిత్స పొందారు. ఇటువంటి జ్వరాలు గతంలో ఎన్నడూ చూడలేదని వృద్ధులు చెబుతున్నారు. దీనిపై స్థానిక సీహెచ్ సూపరింటెండెంట్ డాక్టర్ ప్రసాద్ వివరణ కోరగా



వాతావరణంలో మార్పుల కారణంగా వైరల్ జ్వరాలు వస్తున్నాయన్నారు. గ్రామాల్లో తాగునీరు కలుషితం కావడం, పారిశుధ్యం అధ్వానంగా ఉండడంతో వైరల్ జ్వరాలు వస్తున్నట్లు ఆయన చెప్పారు. వారం రోజుల నుంచి ఆస్పత్రి ఓపీ సంఖ్య రోజుకు 250 నుంచి 300 వరకు నమోదవుతోందన్నారు. ప్రజలు వేడి పదార్థాలు తీసుకోవాలని, వేడి చేసి చల్లార్చిన నీరు తాగాలని ఆయన సూచించారు.

రాగివైర్ల దొంగల జోరు



ముసునూరు, ఆగస్టు 04(టండే విడుదల):మండలం లోని పలు గ్రామాల్లో వ్యవసాయ బోర్లకు సంబంధించిన సామగ్రిలో రాగివైర్లు చోరీలు కొనసాగుతున్నాయి. రాత్రి సమయాల్లో కేబుల్ వైర్, స్టార్లర్, పూజాల్లోని రాగివైరును దుండగులు చోరీ చేస్తుం డడంతో ప్రతి రైతు రూ.10వేలు నుంచి రూ.15వేలు వరకు నష్టపోతున్నాడు. తాజాగా వేల్పుచర్లలో నలు గురు రైతుల వ్యవసాయ బోర్ల నుంచి కేబుల్, ఇతర సామగ్రిలో రాగివైర్లను దొంగిలించుకుపోయారు. వీటి విలువ సుమారు రూ.50 వేలు ఉంటుందని, ఈ చోరీలపై పోలీసులకు

ఫిర్యాదు చేసినట్లు బాధిత రైతు లు తెలిపారు. నెలల వ్యవధిలోనే ముసునూరు, గోప వరం, రమణకృపేట, కొర్లకుంట, పెద్దపాటివారి గూడెం, తాళ్ళపల్లి, చెక్కపల్లి తదితర గ్రామాల్లో ఒక్కొక్క గ్రామంలో 20 నుంచి 30 బోర్ల సామగ్రి చోరీ అయ్యాయి. ఇటీవల పంటపొలాల్లో బిందు సేద్యానికి సంబంధించిన సామగ్రి సైతం చోరీకి గురవుతు న్నాయి. ఒకవైపు బోర్లు సామగ్రి, మరొకవైపు డ్రిప్ పరికరాలు చోరీకి గురికావడంతో రైతులు లబ్ధిదోషి మంటున్నారు. అరకొరగా పండుతున్న పంటలతో ఇబ్బందులు పడుతుండగా, కంటిమీద కునుకు లేకుండా చేస్తున్న ఈ చోరీలతో ఆర్థికంగా నష్టపోతున్నామని రైతులు ఆవేదన వ్యక్తం చేస్తున్నారు. వీటిపై బాధిత రైతులు పోలీసులకు ఫిర్యాదు చేసినా దొంగలను పట్టుకున్న దాఖలాలు లేవని వాపోతున్నారు. ఇప్పటికైనా జిల్లా పోలీసు ఉన్నతాధికారులు ప్రత్యేక నిఘా పెట్టి ఈ చోరీలను నియంత్రించాలని రైతులు కోరుతున్నారు.

తల్లిపిల్లల హత్యలతో కలకలం

ఆగస్టు 04(టండే విడుదల):సామర్లకోటఇద్దరు ఆడపిల్లలు సహా తల్లి దారుణ హత్యలతో సామర్లకోటలో తీవ్ర కలకలం రేగింది. అగంతకులు ముక్కుపచ్చలారని చిన్నారులను పొట్టన పెట్టుకున్నారని స్థానికులు తీవ్ర ఆవేదన వ్యక్తం చేశారు. సామర్లకోట పట్టణం సీతారామ కాలనీలో తల్లితో సహా ఇద్దరు ముక్కు పచ్చలారని ఆడ పిల్లలు దారుణ హత్యకు గురయ్యారు. ఈ సంఘటనతో సీతారామ కాలనీలో తీవ్ర విషాద ఛాయలు నెలకొన్నాయి. స్థానికులు పోలీసులు తెలిపిన వివరాల ప్రకారం పట్టణంలోని సీతారామ కాలనీలో తెల్లవారు జామున నైట్ డ్యూటీ పూర్తి చేసుకుని ఇంటికి తిరిగి వచ్చిన ధను ప్రసాద్ భార్యను ఎంత పిలిచినా బయటకు రాలేదు. దీంతో గోడదూకి చూడగా భార్య ములపర్తి మాధురి(26), కుమార్తెలు నిస్సి (8), ప్రైజీ (6) రక్తపుమడుగులో మరణించి ఉండటాన్ని గుర్తించారు. స్థానికులు పోలీసులకు సమాచారం అందించారు. ఇంట్లో తల్లి ఇద్దరు పిల్లల మృతదేహాలు వేరువేరు చోట్ల తలపై పడునైన గాయంతో హతమార్చినట్లు పడి ఉన్నాయి. భర్త ధనుప్రసాద్ రాత్రి విధులు ముగించుకుని ఉదయం ఏడు



గంటల సమయంలో ఇంటికి రాగా హత్యకు గురైన తన భార్య పిల్లలను చూసి రోధిస్తున్న తీరు చూపడను కలవివేసింది. అగంతకులు తొలుత భార్య మాధురిని హతమార్చి, అనంతరం ఇద్దరు చిన్నారులను పాశవికంగా హతమార్చినట్లు అనుమానాలు వ్యక్తమవుతున్నాయి. ఈ సంఘటనలో ధనుప్రసాద్ ను పోలీసులు ప్రశ్నిస్తున్నట్లు సమాచారం.దర్బాపు అనంతరం వివరాలు : ఎస్పిస్థానిక సీతారామ కాలనీలో మూడు హత్యలు జరిగిన సంఘటనా స్థలాన్ని ఎస్పి బిందుమాధవ్ పరిశీలించారు.

జైలు నుంచి తప్పించుకుని..

ప్రియురాలు ఇంట్లో రిమాండ్ ఖైదీ

ఆగస్టు 04(టండే విడుదల):తిరుపతి జిల్లాలో ఓ వింత సంఘటన చోటుచేసుకుంది. జైలు నుంచి పరారైన ఓ రిమాండ్ ఖైదీ ప్రియురాలికి ఇంటికి చేరుకున్నాడు. ప్రియురాలి ఇంట్లో ఉంటే ఎవ్వరూ కనుక్కోరులే అనుకున్నాడు. అయితే, అతడి పోలీసులు షాక్ ఇచ్చారు. ప్రియురాలితో ఉన్న అతడ్ని.. జైలు నుంచి పారిపోయిన 24 గంటల్లోనే పట్టుకున్నారు. సంఘటనకు సంబంధించి పోలీసులు తెలిపిన వివరాలల్లోకి వెళితే.. నాగలాపురానికి చెందిన శ్రీనివాసన్ అనే వ్యక్తి గత

నెల 20వ తేదీన జరిగిన దొంగతనం కేసులో అరెస్ట్ అయ్యాడు. కోర్టు అతడికి రిమాండ్ విధించింది.ప్రస్తుతం సభ్యవేడు సబ్ జైలులో రిమాండ్ ఖైదీ ఉంటున్నాడు. ఉదయం శ్రీనివాసన్ జైలు నుంచి తప్పించుకున్నాడు. జైలు గోడ దూకి పారిపోయాడు. నేరుగా నాగలాపురంలోని తన ప్రియురాలి ఇంటికి వెళ్లాడు. శ్రీనివాసన్ జైలులో కనిపించకపోవడంతో అధికారులు అలర్ట్ అయ్యారు. అతడి గురించి వెతకటం మొదలెట్టారు. ఈ నేపథ్యంలోనే ప్రియురాలి ఇంట్లో శ్రీనివాసన్ ఉన్నట్లు గుర్తించారు.

ఇద్దరు విద్యార్థినులకు అస్వస్థత

బేతంచెర్ల ప్రభుత్వ ఆసుపత్రిలో చికిత్స పొందుతున్న విద్యార్థినులు



బేతంచెర్ల, ఆగస్టు 04(టండే విడుదల):పట్టణ శివారు బనగానపల్లె రహదారిలో ఉన్న కేజీబీవీలో ఇద్దరు విద్యార్థినులు

అస్వస్థతకు గురయ్యారు. కేజీబీవీలో నాలుగు రోజుల క్రితమే ఒక విద్యార్థిని మృతి చెందిన ఘటన మరువకముందే మళ్లీ సాయంత్రం అదే పాఠశాలకు చెందిన 9వ తరగతి విద్యార్థిని విజయలక్ష్మి, 7వ తరగతి విద్యార్థిని నాగభవానీ తీవ్ర అస్వస్థతకు గురయ్యారు. వీరిని బేతంచెర్ల ప్రభుత్వాసుపత్రిలో సీపీఐ, విద్యార్థి సంఘాల నాయకులు పరామర్శించారు. ఈ విషయంపై ఎమ్మెల్యే కోట్ల సూర్యప్రకాష్ రెడ్డి స్పందించి తక్షణమే చర్యలు తీసుకోవాలని కోరారు. విద్యార్థులను కర్నూలుకు తరలించినట్లు తెలిపారు. ఎంఈవో సోమశేఖర్ ను వివరణ కోరగా.. ఈవిషయంపై వివరాలు తెలుసుకుంటాన్నాను.

ప్రభుత్వ స్థలాల పరిరక్షణకు పోరాటం

విజయవాడ (గవర్నర్ పేట), ఆగస్టు 04(టండే విడుదల): రాష్ట్రంలో ప్రభుత్వ స్థలాల పరిరక్షణకు ప్రజాసంఘాలు, రాజకీయ పార్టీలు, ప్రజలు సిద్ధం కావాలని సీపీఐ రాష్ట్ర కార్యదర్శి కె.రామకృష్ణ పిలుపునిచ్చారు. విలువైన ప్రభుత్వ స్థలాలను కార్పొరేట్ సంస్థలకు అన్యాయాంతం చేయొద్దని, ఆర్టీసీ స్థలాలను లులు కంపెనీకి లీజుకు ఇస్తూ తీసుకొచ్చిన జీవో నెంబరు 137 వెంటనే ఉపసంహరించాలని డిమాండ్ చేస్తూ సీపీఐ విజయవాడ నగర సమితి అధ్యక్షుడైన విజయవాడ దాసరి భవన్ లో రౌండ్ టేబుల్ సమావేశం జరిగింది. సమావేశానికి సీపీఐ నగర సమితి కార్యదర్శి జి.కోటేశ్వరరావు అధ్యక్షత వహించారు. రామకృష్ణ మాట్లాడుతూ చారిత్రక నేపథ్యం కలిగి, కోట్ల రూపాయల విలువచేసే విజయవాడ పాతబస్టాండ్ స్థలంతో పాటు విశాఖపట్నంలో 14 ఎకరాల ప్రభుత్వ భూమిని కార్పొరేట్ సంస్థకు కారుచౌకగా 99 ఏళ్లు లీజుకు కట్టబెట్టడం దుర్మార్గమన్నారు. మాజీ మేయర్ జంధ్యాల శంకర్, సిటీ కాంగ్రెస్ అధ్యక్షుడు నరహరిశెట్టి నరసింహారావు, మాజీ ఎమ్మెల్యే మల్లాది విష్ణు, సీపీఎం రాష్ట్ర కార్యదర్శివర్గ సభ్యుడు దోనేపూడి కాశీనాథ్, సీపీఐ జిల్లా కార్యదర్శి దోనేపూడి కాశీనాథ్, సీపీఐ (ఎంఎల్) న్యూ డెమోక్రసీ నాయకులు



పి.ప్రసాద్, లిబరేషన్ నాయకుడు హరనాథ్, ఎన్ యూసీఐ నేత సుధీర్ బాబు, కార్మిక సంఘాల నేతలు జీవీ నరసయ్య, ఎండీ ప్రసాద్, వైఎస్ రావు, కేఆర్ ఆంజనేయులు తదితరులు ప్రసంగిస్తూ ఆర్టీసీ స్థలాన్ని లులు సంస్థకు అప్పగించాలన్న నిర్ణయాన్ని ప్రభుత్వం ఉపసంహరించుకోవాలని డిమాండ్ చేశారు. సుమారు రూ.300 కోట్ల విలువైన విజయవాడ గవర్నర్ పేట డిపో, పాతబస్టాండ్ కు చెందిన 4.15 ఎకరాలను లులు కంపెనీకి 99 ఏళ్ల పాటు కట్టబెడుతూ రాష్ట్ర ప్రభుత్వం తెచ్చిన జీవోను తక్షణమే ఉపసంహరించాలని రౌండ్ టేబుల్ సమావేశం తీర్మానించింది. పౌరవేదిక అధ్యర్థ్యంలో ఈనెల 6న జరిగే మహాధర్మాకు మద్దతు ప్రకటించింది.

వాతావరణ అనిశ్చితితో వానలు



విశాఖపట్నం, అమరావతి,ఆగస్టు 04(టండే విడుదల):ఉత్తర తమిళనాడుకు ఆనుకుని నైరుతి బంగాళాఖాతంలో ఉపరితల ఆవర్తనం ఆవరించింది. ఇంకా బంగాళాఖాతం నుంచి దక్షిణ తమిళనాడు మీదుగా తూర్పు అరేబియా సముద్రం వరకు ఉపరితలద్రోణి విస్తరించింది. మరోవైపు రాష్ట్రంలోని అనేక ప్రాంతాల్లో ఎండ తీవ్రత కొనసాగడంతో వాతావరణ అనిశ్చితి నెలకొంది. వీటన్నింటి ప్రభావంతో కోస్తా, రాయలసీమలో పలుచోట్ల పిడుగులు, ఉరుములతో వర్షాలు కురిశాయి. కాగా, పగటి ఉష్ణోగ్రతలు సాధారణం కంటే మూడు నుంచి ఐదు డిగ్రీలు ఎక్కువగా నమోదయ్యాయి. ఒంగోలులో 38.5 డిగ్రీల గరిష్ఠ ఉష్ణోగ్రత నమోదైంది. రానున్న 24

గంటల్లో కోస్తా, రాయలసీమలో ఎక్కువచోట్ల వర్షాలు కురుస్తాయని, రాయలసీమలో అక్కడక్కడ భారీ వర్షాలు కురుస్తాయని, ఈ నెల ఐదో తేదీ నుంచి రాయలసీమ, దక్షిణ కోస్తాలో వర్షాలు పెరుగుతాయని వాతావరణ శాఖ తెలిపింది. ఉపరితల ఆవర్తనం ప్రభావంతో రానున్న మూడు రోజులు పల్నాడు జిల్లాతోపాటు రాయలసీమలో అక్కడక్కడ మోస్తరు నుంచి భారీ వర్షాలు కురుస్తాయని వివత్తుల నిర్వహణ సంస్థ తెలిపింది. సోమవారం అన్నమయ్య, శ్రీసత్యసాయి, అనంతపురం, చిత్తూరు జిల్లాల్లో అక్కడక్కడ మోస్తరు నుంచి భారీ వర్షాలు, మన్యం, అల్లూరి, ఏలూరు గుంటూరు, బాపట్ల, కర్నూలు, నంద్యాల, కడప, తిరుపతి జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని ప్రకటించింది.

శ్రీశైలం గేట్లు మూసివేత

ఎగువ నుంచి తగ్గిన వరద ప్రవాహం

నంద్యాల,ఆగస్టు 04(టండే విడుదల):ఎగువ నుంచి శ్రీశైలం ద్వారంకు వరద ప్రవాహం తగ్గింది. దీంతో జలాశయంలోని అన్ని గేట్లను మూసేశారు. జూరాల, సుంకేసుల నుంచి 1,26,420 క్యూసెక్కుల వరద శ్రీశైలంలోకి వస్తోంది. కుడి, ఎడమ జల విద్యుత్ కేంద్రాల్లో విద్యుదుత్పత్తి ద్వారా 66,297 క్యూసెక్కుల నీటిని నాగార్జునసాగర్ కు విడుదల చేస్తున్నారు. శ్రీశైలం పూర్తిస్థాయి నీటిమట్టం 885 అడుగులు కాగా, ప్రస్తుతం 882.10 అడుగులకు చేరింది. 199.27 టీఎంసీల నీరుంది.



భూగర్భ విద్యుత్ లైన్లపై స్పెషల్ ఫోకస్

హార్స్ రేస్ బెట్టింగ్కు వాట్యాప్ గ్రూప్

కొత్త సబ్స్టేషన్లలో 100 శాతం ఏర్పాటు దిశగా
అడుగులు
సమ్మర్ నాటికి అందుబాటులోకి 19 సబ్స్టేషన్లు
ఇప్పటికే 7 చోట్ల పనులు ప్రారంభం
టెండర్ల దశలో మరో 12 భూగర్భ విద్యుత్ లైన్లు



హైదరాబాద్ సిటీ, ఆగస్టు 04(ఊడే విదుర): అందర్ గ్రౌండ్ విద్యుత్ లైన్లపై దక్షిణ తెలంగాణ విద్యుత్ పంపిణీ సంస్థ (టీజీఎస్పీడీసీఎల్) ప్రత్యేక దృష్టి సారిస్తోంది. గ్రేటర్లో అందుబాటులోకి తీసుకురానున్న 19 కొత్త సబ్స్టేషన్లకు వందశాతం అందర్ గ్రౌండ్ (భూగర్భ) విద్యుత్లైన్లతో కరెంట్ సరఫరా అందించే దిశగా పనులు చేపడుతోంది. పెరుగుతున్న విద్యుత్ డిమాండ్కు అనుగుణంగా 2026 సమ్మర్ నాటికి గ్రేటర్ పరిధిలోని మెట్రో, రంగారెడ్డి, మేడ్చల్ జోన్లలో 19 కొత్త విద్యుత్

సబ్స్టేషన్లు నిర్మించి వాటిని చార్జ్ చేసే దిశగా ముందుకు వెళ్తోంది. ఇప్పటికే సాయి నగర్, అంతాయిపల్లి, షాహూర్ నగర్, జొన్నబండ, వీబీసిటీ, అత్తాపూర్ ఎస్టీపీ, ప్రైర్ ఇండియా ప్రాంతాల్లో 7 సబ్స్టేషన్ల పనులు ప్రారంభించారు. మరో 12 సబ్స్టేషన్లకు స్థలాలను గుర్తించిన దక్షిణ డిస్ట్రిక్ట్ వాటికి టెండర్లు పిలిచింది. ఈ సబ్స్టేషన్లకు భూగర్భ విద్యుత్ లైన్లు వేస్తుండటంతో బడ్జెట్ రెండింతలు పెరుగుతోంది. అయితేరాబోవు రోజుల్లో గ్రేటర్ మొత్తంగా భూగర్భ విద్యుత్ వ్యవస్థను

హైదరాబాద్ సిటీ,ఆగస్టు 04(ఊడే విదుర):: వాట్యాప్ గ్రూప్ను ఏర్పాటు చేసి ఆన్లైన్లో హార్స్ రేసింగ్పై బెట్టింగ్లను ఆహ్వానిస్తున్న ఓ బుక్టీతోపాటు ముగ్గురు పంటర్లను మల్కాజిగిరి ఎస్ఓటీ, జవహర్ నగర్ పోలీసులు అరెస్ట్ చేశారు. వారి నుంచి రూ.2లక్షల నగదు, మొబైల్ ఫోన్ ను స్వాధీనం చేసుకున్నారు. గుంటూరుకు చెందిన నగేష్(45)చెన్నైలో కొంతకాలం వనిచేశాడు. హార్స్ బెట్టింగ్లకు అలవాటు పడిన ఇతను ఉద్యోగం పోవడం, కుటుంబ కారణాలతో నగరానికి వచ్చాడు. మలక్ పేటకు చెందిన రాజేష్ కుమార్, విజయవాడకు చెందిన వెంకట్ చౌదరిలతో కలిసి హార్స్



ఆన్ లైన్ లో లావాదేవీలు నిర్వహించేవాడు. ఈ దండాపై పక్కా సమాచారమందుకున్న మల్కాజిగిరి ఎస్ఓటీ, జవహర్ నగర్ పోలీసులు కలిసి దాడి చేశారు. బుక్టీ నాగేష్ తోపాటు, పంటర్లు మణి కొండకు చెందిన బొర్రా వెంకట్ చౌదరి, కృష్ణా నగర్ కు చెందిన చల్లా రమేష్ బాబు, నఫిల్ గూడకు చెందిన సునీల్ ను అరెస్ట్ చేశారు. నగేష్ బ్యాంకు ఖాతా నుంచి రూ.8.34 లక్షల మేర లావాదేవీలు జరిగినట్లు గుర్తించారు. బ్యాంకు ఖాతాలో ఉన్న 2.47 లక్షలను సీజ్ చేశారు. తదుపరి విచారణ కోసం నిందితులతోపాటు స్వాధీనం చేసుకున్న సొత్తును జవహర్ నగర్ పోలీసులకు అప్పగించారు.

ఒడిశా బాలిక కిడ్నాప్ కథ సుఖాంతం

నిజాంపేట్, ఆగస్టు 04(ఊడే విదుర): ఒడిశాలో కిడ్నాప్ కు గురై.. బాచుపల్లి ప్రాంతంలో బంధించి ఉన్న బాలికను మొబైల్ సిగ్నల్స్ ఆధారంగా చెర నుంచి విడిపించారు. బాచుపల్లి సీబి సతీష్ కుమార్ తెలిపిన వివరాలు ప్రకారం... ఒడిశా రాష్ట్రం కేంద్రపద జిల్లా సాహిర గ్రామానికి చెందిన బాలికను గుర్తుతెలియని వ్యక్తులు కిడ్నాప్ చేసి బాచుపల్లి ప్రాంతంలోని ఇందిరా నగర్ కాలనీలో ఉన్న ఒక ఇంట్లో

నిర్బంధించారు. ఈ విషయమై రాత్రి ఒడిశా కటక్ ప్రాంతంలో ఉన్న సౌత్ ఏసియా ఉమెన్ ఫౌండేషన్ ప్రోగ్రామ్ అధికారి తనిస్సింగ్ .. బాచుపల్లి పోలీసులకు సమాచారం ఇచ్చారు. వారు కేసును సవాల్ గా తీసుకున్నారు. అయితే బాలిక తన వద్ద ఉన్న మొబైల్ ద్వారా ఫోటో పంపి, లోకేషన్ వివరాలు తల్లిదండ్రులకు తెలిపింది. ఆ తర్వాత ఫోన్ స్విచ్చాఫ్ వచ్చిందనే వివరాలు దర్యాప్తులో వెలుగుచూశాయి. ఈ మేరకు

రంగంలోకి దిగిన పోలీసులు మొబైల్ సిగ్నల్స్ ఆధారంగా ఒక ఇంట్లో బంధించి ఉన్న బాలికను రక్షించారు. అనంతరం నారారంలోని నఖీ సెంటర్ కు తరలించారు. అనంతరం బాలిక తల్లిదండ్రులకు, ఒడిశా పోలీసులకు సమాచారం ఇచ్చారు. ఇక్కడికి చేరుకున్న కుటుంబీకులకు మైనర్ ను అప్పగించారు. కిడ్నాప్ ఎవరు చేశారు? ఎందుకు చేశారు అనే కోణాల్లో కేసును దర్యాప్తు చేస్తున్నారు.

మహిళలు, పిల్లల రక్షణపై స్పెషల్ ఫోకస్

షీ టీమ్స్ ఆధ్వర్యంలో 96 డెకాయ్ ఆపరేషన్స్
పాఠశాలల్లో సురక్షా కవచ్ కార్యక్రమం
వివరాలు వెల్లడించిన డీసీపీ సృజన



హైదరాబాద్ సిటఆగస్టు 04(ఊడే విదుర): మహిళలు, పిల్లల రక్షణ కోసం సైబరాబాద్ షీ టీమ్స్ ఆధ్వర్యంలో ప్రత్యేక కార్యక్రమాలు చేపట్టామని డీసీపీ సృజన కరణం పేర్కొన్నారు. శాంతిభద్రతల పరిరక్షణతో పాటు ఇంటా, బయట పిల్లలు, మహిళలు ఎదుర్కొంటున్న సమస్యలపై సైబరాబాద్ ఉమెన్ అండ్ చిల్డ్రన్ సేఫ్టీ వింగ్ ప్రత్యేకంగా పనిచేస్తోందన్నారు. గత నెల 28 నుంచి ఆగస్టు 2 వరకు షీ టీమ్స్ 96 డెకాయ్ ఆపరేషన్స్ నిర్వహించి 47 మందిని అదుపులోకి తీసుకున్నట్లు తెలిపారు. బహిరంగ ప్రదేశాల్లో మహిళలు, యువతుల పట్ల అసభ్యకరంగా ప్రవర్తిస్తున్నట్లు 22 ఫిర్యాదులు వచ్చాయని, ఫ్యామిలీ కౌన్సిలింగ్ సెంటర్ లో 24 కుటుంబాలకు కౌన్సిలింగ్ నిర్వహించి భార్యాభర్తల గొడవలకు పరిష్కారం చూపామన్నారు. సైబరాబాద్ పోలీస్ కమిషనరేట్ పరిధిలో చిల్డ్రన్ అండ్ యూత్ సేఫ్టీ ఫోరం ఆధ్వర్యంలో

సురక్షా కవచ్ కార్యక్రమం నిర్వహించామని డీసీపీ తెలిపారు. పాఠశాల విద్యార్థుల భద్రత నేపథ్యంలో సైబరాబాద్ పరిధిలో తొలిసారి ఈ కారక్రమాన్ని చేపట్టి వలు అంశాలపై అవగాహన కల్పించామన్నారు. ముఖ్యంగా శారీరక భద్రత, సైబర్ భద్రత, మాసిక ఒత్తిడి, రోడ్ అండ్ ఇన్ ప్రాస్ట్రక్షర్ సేఫ్టీ అంశాలపై నిపుణులు విద్యార్థులకు సూచనలు చేసినట్లు తెలిపారు. స్కూల్ బస్సు డ్రైవర్లకు రోడ్డు భద్రతపై అవగాహన కల్పించినట్లు ఆమె పేర్కొన్నారు.

26 తులాలు.. కాదు 5 తులాలే..!

బాధితులు, నిందితుల వేర్వేరు ప్రకటనలు
పోలీసులకు సవాల్ గా మారిన చోరీ సొత్తు రికవరీ



అల్వాల్,ఆగస్టు 04(ఊడే విదుర): చోరీ జరగడం ఒకటైతే.. పోయిన సొత్తు విషయంలో క్లారిటీ లేక పోలీసులు తలలు పట్టుకుంటున్నారు. చోరీ అయిన బంగారం 26 తులాలు అని బాధితులు పేర్కొంటుండగా, కాదు కాదు తాము తప్పించింది కేవలం 5 తులాలే అంటూ నిందితులు పేర్కొంటుండడం ఇందుకు కారణమైంది. వివరాలిలా ఉన్నాయి. అల్వాల్ పరిధిలోని అంజనాపురికాలనీలో ఉంటున్న సాఫ్ట్వేర్ ఉద్యోగి సుశాంత్, భార్య పల్లవితో కలిసి ఉంటున్నారు. జూలై 23న దంపతులిద్దరూ ఆంధ్రప్రదేశ్ లోని మదనపల్లికి వెళ్లారు. 28వ తేదీన రాత్రి 10 గంటలకు తిరిగి వచ్చారు. కాగా, ఈ మధ్యలో

ఇంట్లో చోరీ జరిగినట్లు గుర్తించారు. 26తులాల బంగారు, 20 గ్రాముల వెండి ఆభరణాలు, రూ.20వేల నగదు చోరీ అయినట్లు బాధితుడు సుశాంత్ అల్వాల్ పోలీసులకు లిఖిత పూర్వకంగా ఫిర్యాదు చేశాడు. దర్యాప్తు చేసిన పోలీసులు ముగ్గురు పాత నేరస్తులతోపాటు చోరీ బంగారం కొన్న నంగారెడ్డికి చెందిన రిసీవర్ ను కూడా అదుపులోకి తీసుకున్నట్లు తెలిసింది. విచారణలో 5 తులాల బంగారు ఆభరణాలను మాత్రమే చోరీ చేసినట్లు నిందితులు చెబుతుండటంతో సొత్తు రికవరీ పోలీసులకు సవాల్ గా మారింది. పోలీసుల సమాచారంతో పోలీస్ స్టేషన్ కు వచ్చిన సుశాంత్ దంపతులు తమది తప్పుడు ఫిర్యాదు కాదని మీడియాకు వెల్లడించారు. చోరీకి గురైన 26 తులాల బంగారు, ఇతర ఆభరణాలను ఇప్పించాలని వారు వేడుకుంటున్నారు. అయితే, పోలీసులు ఈ కేసును రెండు కోణాల్లోనూ దర్యాప్తు చేస్తున్నట్లు తెలిసింది. ఈ విషయంపై స్పందించడానికి నిరాకరించిన పోలీసులు త్వరలోనే కేసు వివరాలు మీడియాకు వివరిస్తామని తెలిపారు.

డ్రగ్స్ కేసుల్లో పబ్బులకు లింకులు

హైదరాబాద్ సిటీ, ఆగస్టు 04(ఊడే విదుర): ఈగల్ టీమ్ ఇటీవల నిర్వహించిన డెకాయ్ ఆపరేషన్ లో విన్నవోయే విషయాలు వెలుగుచూశాయి. అలాగే హైదరాబాద్ నార్కోటిక్ ఎన్ ఫోర్స్ మెంట్ (హెచ్ న్యూ) పోలీసులకు పట్టుబడిన డ్రగ్స్ మూతా అరెస్టు కేసులో పబ్బులతో ఉన్న లింకులు బయటపడ్డాయి. డ్రగ్స్ స్వగర్భు మాదకద్రవ్యాలను నిర్వాహకులకు సరఫరా చేసినట్లు తేటతెల్లమైంది. పబ్ కల్చర్ కు అలవాడైన యువతను వలపు వలతో మత్తుకు బానిసలు చేస్తున్నారు. సంపన్నుల పిల్లలు, వైద్యులు, సాఫ్ట్వేర్ ఇంజనీర్లు బాధితులుగా ఉన్నారంటే నెట్ వర్క్ ఎలా ఉందో అర్థమవుతోంది. ఇటీవల గచ్చిబౌలిలో ఈగల్ (నార్కోటిక్ బ్యూరో) టీమ్ డెకాయ్ ఆపరేషన్ లో సాఫ్ట్వేర్ ఇంజనీర్లు, సంపన్నుల పిల్లలు, వైద్యులు ఉన్నారు. వారంతాల్లో పబ్ లకు వెళ్లేవారే ఎక్కువగా ఉంటున్నట్లు

ఇటీవల మూడు బడా కేసులు వెలుగులోకి..
కొద్దిరోజులుగా వారంతపు నిఘాపై
అధికారుల నిర్లక్ష్యం



గుర్తించారు. కొంపల్లిలోనూ మల్లాడు రెస్టారెంట్ డ్రగ్స్ కేసులో సూర్యనెట్ వర్క్ లో పబ్ నిర్వాహకులు ఉన్నట్లు పోలీసులు గుర్తించారు. సిటీ, సైబరాబాద్ పరిధిలోని 10 పబ్లతో నిందితులకు డ్రగ్స్ లింకులు ఉన్నట్లు పబ్ల పేర్లతో సహా.. ఈగల్ సిబ్బంది ప్రకటించింది. ఇటీవల ముంబయి డ్రగ్స్ స్వగర్భ మూతాను హైదరాబాద్ నార్కోటిక్ ఎన్ ఫోర్స్ మెంట్ (హెచ్ న్యూ) పోలీసులు పట్టుకోగా డ్రగ్స్ వినియోగదారులు రవికుమార్ పర్వ, సచిన్ లను విచారించిన అనంతరం ఈ మూతాను పట్టుకున్నారు. డార్జిలింగ్ కు చెందిన తేదీ డ్రగ్స్ స్వగర్ చోడన్ షేర్వా కతంగ్ డ్రగ్స్ ను సరఫరా చేసినట్లు తేలింది. చోడన్.. నగరంలోనే ఉంటూ తరచూ పబ్లకు వెళ్లి యువతపై వలపు వల పేసి పరిచయం పెంచుకొని ఆతర్వాత డ్రగ్స్ అలవాటు చేస్తున్నట్లు విచారణలో తేలింది.

ఉప్పల్ లోని ఓ ఇంట్లో డ్రగ్స్

హైదరాబాద్ సిటఆగస్టు 04(ఊడే విదుర): ఉప్పల్ లోని ఓ ఇంటిపై దాడి చేసిన ఎక్సైజ్ ఎన్ ఫోర్స్ మెంట్ పోలీసులు ఎండిఎం డ్రగ్స్ ను స్వాధీనం చేసుకున్నారు. ఢిల్లీ నుంచి హైదరాబాద్ కు డ్రగ్స్ ను రవాణా చేసే నగరంలో విక్రయిస్తున్న ఇద్దరు అంతరాష్ట్ర స్వగర్భ ను అరెస్ట్ చేశారు. పోలీసుల కథనం ప్రకారం.. ఢిల్లీకి చెందిన సందీప్, భరత్, రిషబ్ శెట్టిలు స్నేహితులు. వీరు మురాగా ఏర్పడ్డారు. సందీప్ ఢిల్లీ నుంచి ఎండిఎం డ్రగ్స్ ను గుట్టుగా హైదరాబాద్ కు రవాణా చేసేవాడు. ఉప్పల్ లో ఉంటున్న భరత్, రిషబ్ శెట్టిలు నగరంలోని కస్టమర్స్ కు రహస్యంగా విక్రయించి సొమ్ము చేసుకునేవారు. విశ్వసనీయ సమాచారం మేరకు ఎక్సైజ్ ఎన్ ఫోర్స్ మెంట్ ఇన్ స్పెక్టర్ సుభాష్ చంద్ర, సిబ్బంది అఖిల్,




వెంకటేశ్వర్లు సహా.. తన టీమ్ తో కలిసి ఉప్పల్ పరిధిలో ఓ ఇంటిపై దాడి చేశారు. అక్కడ ఎండిఎం డ్రగ్స్, గంజాయి కలిగి ఉన్న భరత్, రిషబ్ శెట్టిలను అరెస్ట్ చేశారు. వారి నుంచి 13.65 గ్రాముల ఎండిఎం డ్రగ్స్, 513 గ్రాముల గంజాయి స్వాధీనం చేసున్నారు. నిందితులతో పాటు.. స్వాధీనం చేసుకున్న మాదక ద్రవ్యాలను ఉప్పల్ ఎక్సైజ్ పోలీసులకు అప్పగించారు.

టూడే విడుదల

సోమవారం నుండి.. సినిమా షూటింగ్స్ బండ్

మొన్నటి వరకూ ఢియేటర్లకు సరైన ఫీడ్ లేదని, రెంట్ గిట్టుబాటు కావడం లేదని దాంతో సినిమా హాల్స్ మూసేస్తామని సింగిల్ స్క్రీన్ యాజమాన్యం చెబుతూ వచ్చింది. వారి సమస్యల పరిష్కారానికి తెలుగు ఫిల్మ్ ఛాంబర్ ఒక కమిటీ వేసి... ఓ సానుకూల మార్గాన్ని అన్వేషించే పనిలో పడింది. ఇప్పుడు తెలుగు ఫిల్మ్ ఇండస్ట్రీ ఎంప్లాయిస్ ఫెడరేషన్ తమ వేతనాలను 30 శాతం పెంచాలని కరాఖండిగా తెలిపింది. గత కొన్ని రోజులుగా ఈ విషయమై నంబంధిత శాఖల మధ్య చర్చలు జరుగుతున్నాయి. అయితే అవేవీ ఆశించిన ఫలితాలను ఇవ్వలేదు. వాటి ప్రకారం వేతనాలు పెంచు విషయంలో కో-ఆర్డినేషన్ కమిటీ ఛైర్మన్లుగా సయ్యద్ హ్యామయూన్, వీరశంకర్ లను నియమించారు. సోమవారం నుండి 30 శాతం వేతనాలు పెంచి ఇవ్వాలిందేనని నిర్ణయించారు. అలా ఇవ్వడానికి సిద్ధపడి లేఖ ఇచ్చిన నిర్మాతల షూటింగ్స్ కు మాత్రమే సినిమా



రేపటి నుండి షూటింగ్స్ బండ్!?

కార్మికులు వెళ్ళాలని నిర్ణయించారు. ఈ విషయాన్ని 24 యూనియన్ల నాయకులకు తెలిపారు. అలా అంగీకరించని ఏ నిర్మాత సినిమా, వెబ్ సీరీస్ షూటింగ్ లలో కార్మికులు పాల్గొనకూడదని నిర్ణయించారు. కేవలం హైదరాబాద్ లోనే కాకుండా తెలుగు సినిమా షూటింగ్ ఎక్కడ జరిగినా ఈ నిబంధన వర్తిస్తుందని తెలిపారు. అలానే తెలుగు నిర్మాతలు తీసే పరభాషా చిత్రాలకూ ఇది అమలవుతుందని అంటున్నారు. అలానే పెంచిన వేతనాలను ఏ రోజుకూ ఆ రోజే చెల్లించాలనే షరతునే విధిస్తున్నట్లు తెలుస్తోంది. ఫిల్మ్ ఫెడరేషన్ అధ్యక్షులు అనిల్ కుమార్, ప్రధాన కార్యదర్శి అమీరాబు కానుమిట్టి, కోశాధికారి అలెగ్జాండర్ సంతకాలతో లెటర్ హెడ్ పై తమ నిర్ణయాలను ఫెడరేషన్ తెలియజేసింది.

చెన్నైలో.. మహేశ్ అభిమానుల రక్తదానం



మహేశ్ ఫ్యాన్స్.. అనిపించుకున్నారు

ప్రాణాపాయ స్థితిలో ఉన్నవారిని ఆదుకునే రక్తదాతలే రియల్ హీరోలని పలువురు వక్తలు కొనియాడారు. సెయింట్ థామస్ మౌంట్ నజరేత్తురంలోని చెన్నై మహేశ్ బాబు ఫ్యాన్స్ ఆధ్వర్యంలో ఈ నెల 9న సూపర్ స్టార్ మహేశ్ బాబు జన్మదినం సందర్భంగా ఆదివారం ఉదయం

8 నుండి మధ్యాహ్నం ఒంటి గంట వరకు రక్తదాన శిబిరం నిర్వహించారు. %రాఘవ- జయన్ చారి టబుల్ బ్రస్టు ఓఆర్టీ బ్లడ్ గ్రూప్ నిర్వాహకులు, నల్ల బాలి ఉదయకిరణ్, తిరుమలశెట్టి శివసాయి, మాల పాటి వసంత్, కిరణ్మూర్తి, కందికట్టి రాహుల్, సీవీ ఎస్ సాకేత్రం, డి. ధనహరి, అనంత్, సి. శ్రీను, వర్మ, లింగబాబు, చైతన్య, హర్ష, శ్రీహర్షతోపాటు 50 మంది కిపై రక్తదానం చేశారు. %ఈ సందర్భంగా వసంత్ మాట్లాడుతూ ఫిల్మ్ మహేశ్ బాబు జన్మదినాన్ని పురస్కరించుకుని తమ అభిమానాన్ని చూపేందుకు, పలువురికి సాయపడేందుకు రక్తదాన శిబిరం ప్రారంభించినట్లు నిర్వాహకులు తెలిపారు. ఢియేటర్లలో చప్పట్లు కంటే ముందుగా వారి జీవితాలను కాపాడే చేతులే మిన్న అని, చేతల ద్వారా నిరూపించిన మహేశ్ బాబు గుండె సమస్యలతో ఉన్న 4500 మంది చిన్నారులను ప్రాణం పోసిన రియల్ హీరో అని కొనియాడారు.

అలరించే కామెడీ థ్రిల్లర్



ప్రవీణ్ హీరోగా తెరకెక్కిన చిత్రం 'బకాసుర రెస్టారెంట్'. ఎన్ జే శివ దర్శకుడిగా పరిచయమవుతున్నారు. వైవా హర్షటైటిల్ రోల్ లో నటించారు. లక్ష్మయ్య ఆచారి, జనార్ధన్ ఆచారి నిర్మించారు. ఈ చిత్రం ఈ నెల 8న

విడుదలవుతోంది. ఈ సందర్భంగా చిత్రబృందం నిర్వహించిన ప్రి రిలీజ్ కార్యక్రమంలో హీరో సుధీర్ బాబు ముఖ్య అతిథిగా పాల్గొన్నారు. ఆయన మాట్లాడుతూ 'ప్రవీణ్ ఈ సినిమాతో హీరోగా మారుతున్నందుకు సంతోషంగా ఉంది. 'బకాసుర రెస్టారెంట్' ఘన విజయం అందుకోవాలి' అని ఆకాంక్షించారు. ప్రవీణ్ మాట్లాడుతూ 'నా మీద నమ్మకంతో హీరోగా పెట్టి సినిమా తీసిన మా దర్శక నిర్మాతలకు నా ధన్యవాదాలు.

ఈ సినిమాను పేచీన్ చూడాలి

'మా కుటుంబంలో, సన్నిహితులు, పరిచయం ఉన్నవారందరిలో సనాతన ధర్మం గురించి పవన్ కల్యాణ్ కు తెలిసినంతగా పరిచయం తెలియదు. ఆయన సనాతన ధర్మం గురించి ప్రసంగిస్తే అందరూ ముగ్ధులవుతారు. 'మహావతార్ నరసింహ' సినిమాని ఆయన చూడాలని, దాని గురించి మాట్లాడాలని కోరుకుంటున్నా' అని అన్నారని నిర్మాత అల్ల అరవింద్ అశ్వినీ కుమార్ దర్శకత్వంలో హెలాంబల్ ఫిల్మ్స్ సంస్థ



నిర్మించిన 'మహావతార్ నరసింహ' సినిమా ఇటీవలే విడుదలై మంచి ప్రేక్షకాదరణతో ఢియేటర్లలో ప్రదర్శితమవుతోంది.

నవ్వుల పండగ



కన్నడనాట ఇటీవలే విడుదలై బ్లాక్ బస్టర్ హిట్ అందుకున్న చిత్రం 'సు ప్రేమ్ సో'. తాజాగా ఈ సినిమా తెలుగు ప్రేక్షకులను అలరించడానికి సిద్ధమైంది. ఈనెల 8న మైత్రీ మూవీమేకర్స్ విడుదల చేస్తోంది. జేపీ తుమినాడ్ కథానాయకుడిగా నటించి దర్శకత్వం వహించారు. షనీల్ గౌతమ్, సంద్య అరకెర ప్రధాన పాత్రలు పోషించారు. రాజ్.బి.శెట్టి, శశిధర్ శెట్టి బోర్డా, రవిరాయ్ కలన నిర్మించారు. ఆసక్తికరమైన కథ, కథనంతో నిండిన ఈ చిత్రం ప్రేక్షకులకు నవ్వుల పండగను అందిస్తుందని మేకర్స్ ధీమా వ్యక్తం చేశారు.



భీభీ.. మీకసలు సిగ్గుందా..

పెళ్లి కాకుండా ఈ పూజలు ఏంటి



సమాజానికి ఏం మేసేజ్ ఇస్తున్నారు

ఈ జనరేషన్ లో తెలుగు సంప్రదాయాలు అంటే ఆటలుగా మారిపోయాయి. ఏది చేసినా ఎవరూ ఏమనరులే అనే దౌర్భాగ్యం ఏది పడితే అది చేస్తున్నారు. సోషల్ మీడియా వచ్చాక లైక్స్ కోసం, పేరు కోసం హిందూ ధర్మాలను తమకు నచ్చినట్లు మార్చుకుంటున్నారు. తాజాగా సీరియల్ నటీమణులు ఇద్దరు.. పెళ్లి కాకుండానే వరలక్ష్మి వ్రతం చేసి ట్రోల్ అవుతున్నారు. వారెవరో కాదు..

బిగ్ బాస్ ఫేమ్ సిరి, ప్రియాంక %పార్ట్ ఫిల్మ్ ద్వారా కెరీర్ ను ప్రారంభించి సీరియల్స్ తో మంచి గుర్తింపు తెచ్చుకొని బిగ్ బాస్ వరకు వెళ్లి తమకంటూ ఒక పేరు తెచ్చుకున్న నటీమణులు సిరి హన్మంతు, ప్రియాంక జైన్. ఇక వీరిని పెళ్లి చేసుకోబోయే వారిగా శ్రీహన్, శివ కూడా అభిమానులకు సుపరిచితులే. వారు కూడా నటులే కావడంతో.. ఈ జంటలు ఎక్కడ కనిపించినా సందడే సందడి అని చెప్పొచ్చు. ఇక ప్రియాంక జైన్ - శివ మధ్య జరిగే ప్రతి విషయం సోషల్ మీడియాలో ఎప్పటికప్పుడు హైలైట్ అవుతూనే వస్తున్నారు. పెళ్లి కాకుండానే కలిసి ఉంటూ భార్యాభర్తలుగా అన్ని కార్యక్రమాలలో పాల్గొంటున్నారు.

నాకు గొప్ప పేరు తెచ్చిన చిత్రమిది



'కింగ్ డమ్' సినిమా మొదటి ఆట చూసినప్పటి నుంచి ప్రేక్షకులు, స్నేహితులు ఫోన్లు చేసి అభినందిస్తున్నారు. నటుడిగా నాకు గొప్ప పేరు తెచ్చిన చిత్రమిది' అని సత్యదేవ్ అన్నారు. విజయ్ దేవరకొండ కథానాయకుడిగా గౌతమ్ తిన్ననూరి దర్శకత్వం వహించిన చిత్రమిది. ప్రేక్షకా?ధరణతో కొనసాగుతోన్న సందర్భంగా ఈ చిత్రంలో కీలకపాత్ర పోషించిన సత్యదేవ్ మీడియాతో మాట్లాడారు. 'శివ పాత్ర కోసం దర్శకుడు గౌతమ్ మొదట నా పేరే రాసుకున్నారు. కథ నచ్చి వెంటనే ఓకే చెప్పాను. యాక్షన్ సీక్వెన్స్ ప్రేక్షకులకు కనెక్ట్ అవ్వాలంటే దాని వెనుక బలమైన ఎమోషన్ ఉండాలని నేను నమ్ముతాను. 'కింగ్ డమ్'లో అలాంటి ఎమోషన్ ఉంది కాబట్టే నా యాక్షన్ సీన్స్ కి అంత మంచి స్పందన వస్తోంది. క్రి క్రియమాక్స్ ఎవీసోడ్ కోసం చాలా కష్టపడ్డాం. ఇప్పుడు ప్రేక్షకుల నుంచి వస్తున్న స్పందన చూశాక.. ఆ కష్టమంతా మరచిపోయాను' అని సత్యదేవ్ చెప్పారు.

ఇలా చేస్తే ఇంగ్లాండ్‌ను 33వ సారి

టీమిండియా ఓడించవచ్చు..



టీమిండియా చివరి టెస్ట్ లాస్ట్ దశకు వచ్చేసింది. ఈ మ్యాచులో ఇంగ్లాండ్ జట్టు విజయానికి 35 పరుగులు అవసరం. భారత్ జట్టు సిరీస్ సమం చేయాలంటే మిగిలిన నలుగురిని ఔట్ చేయాలి. ఇలాంటి సమయంలో టీమిండియా గెలువడంతోపాటు, ఇంగ్లాండ్‌తో సిరీస్ స్కోరు సమం చేసుకునే ఛాన్స్ కూడా ఉందని నిపుణులు చెబుతున్నారు. ఇంగ్లాండ్ ముందు 32 సార్లు చేసినట్లుగానే ఇంగ్లాండ్‌తో చేయాలని అంటున్నారు. 33వ సారి కూడా వారిని అదే విధంగా ఓడించాలని సూచిస్తున్నారు. ముందు సెషన్‌లో గెలువడం గురించి మాట్లాడే కెప్టెన్ ప్రకటనలను మీరు అర్థం చేసుకోవాలి. 33వ సారి ఇంగ్లాండ్‌ను ఓడించడం కూడా ఇదే సూచిస్తుంది. టెస్ట్ మ్యాచ్‌లో

సెషన్ చాలా ముఖ్యం. 5 రోజుల ఆటలో మొత్తం 15 సెషన్లు ఉంటాయి. దీని ప్రకారం టీమిండియా, ఇంగ్లాండ్ మధ్య జరిగే 5 టెస్ట్ సిరీస్‌లో మొత్తం 75 సెషన్లు ఉంటాయి. ఓవల్ టెస్ట్‌లో 5వ రోజు ఆట ప్రారంభమైనప్పుడు, అది సిరీస్‌లోని 13వ, 73వ సెషన్‌లో ప్రారంభం అవుతుంది. సిరీస్‌లోని మొదటి 71 సెషన్‌లలో 32 సెషన్లను టీమ్ ఇండియా గెలుచుకుంది. ఇప్పుడు అదే శైలిలో 73వ సెషన్‌ను గెలిస్తే, అది సిరీస్‌లో 33వ సెషన్ విజయం మాత్రమే కాదు, ఓవల్ టెస్ట్‌లో విజయాన్ని సాధించవచ్చు. భారత్-ఇంగ్లాండ్ టెస్ట్ సిరీస్‌లో ఇప్పటివరకు ఆడిన 71 సెషన్ల గురించి మాట్లాడుకుంటే, భారతదేశం 32 విజయాలతో పోలిస్తే ఇంగ్లాండ్ 21 సెషన్లలో గెలిచింది. రెండు జట్ల మధ్య 18 సెషన్లు డ్రా అయ్యాయి. అంటే, వాటిలో ప్రదర్శన స్థాయి సమానంగా ఉంది. ఇందులో, ఎడ్వైజ్‌మెంట్ జరిగిన రెండో టెస్ట్ మ్యాచ్‌లో కేవలం 14 సెషన్లు మాత్రమే జరిగాయి. ఈ క్రమంలో ఓవల్ టెస్ట్ 5వ రోజు మొదటి గంట ఆట చాలా కీలకం కానుంది. భారీ రోలర్ కారణంగా, పిచ్ బ్యాటింగ్‌కు అద్భుతంగా ఉంటుందని చెబుతున్నారు. భారత బౌలర్లు ఆ ప్రతికూల పరిస్థితులను తమకు అనుకూలంగా మార్చుకోవాలి. అప్పుడు సెషన్ మాత్రమే కాదు, టెస్ట్ మ్యాచ్ కూడా మనదే అవుతుంది. దీంతో సిరీస్ 2-2తో సమం చేసుకోవచ్చు.

నా రికార్డు కంటే గిల్ ఇంగ్లాండ్ ప్రదర్శన అత్యుత్తమం..

గిల్‌కు గవాస్కర్ బహుమతి..

టీమిండియా కెప్టెన్ అయిన తొలి సిరీస్‌లోనే శుభ్రమన్ గిల్ అదరగొట్టాడు. బ్యాట్‌తో అద్భుతమైన పెర్ఫార్మెన్స్ ఇచ్చాడు. తాజా ఇంగ్లాండ్ సిరీస్‌లో పది ఇన్నింగ్స్‌లో 754 పరుగులు చేశాడు మరో 21 పరుగులు చేసి ఉంటే సునీల్ గవాస్కర్ (771) రికార్డును బద్దలుగొట్టేవాడు. ఆ రికార్డును గిల్ త్రుటిలో మిస్ అయ్యాడు. అయితే గిల్ ఆ రికార్డును బద్దలుకొట్టలేకపోయినప్పటికీ అప్పటి తన పెర్ఫార్మెన్స్‌తో పోల్చుకుంటే తాజా గిల్ ప్రదర్శనే అత్యుత్తమని గవాస్కర్ కొనియాడాడు. 'ఒక సిరీస్‌లో 754 పరుగులు చేయడం అంటే సాధారణ విషయం కాదు. నా



రికార్డును బద్దలుకొట్టలేకపోయి ఉండొచ్చు. కానీ, కెప్టెన్‌గా తీవ్ర ఒత్తిడిని ఎదుర్కొంటూ గిల్ చేసిన ఈ ప్రదర్శన నా రికార్డు కంటే అత్యుత్తమం. కెప్టెన్‌గా తొలి సిరీస్‌లో నేను ఈ స్థాయిలో ఆడలేదు. ఆ రికార్డు నెలకొల్పినపుడు నేను చిన్న పిల్లాడిని. నా మీద ఎలాంటి ఒత్తిడి లేదు. నేను

ఫెయిల్ అయినా సన్నాహరూ ప్రశ్నించలేరు. కానీ, ఇప్పుడు గిల్ పరిస్థితి వేరు. ఎలా చూసుకున్నా నా రికార్డు కంటే గిల్ తాజా ప్రదర్శన చాలా గొప్పది' అని గవాస్కర్ పేర్కొన్నాడు. తన రికార్డును బద్దలుకొట్టలేకపోయినప్పటికీ గిల్‌ను ప్రశంసిస్తూ అతడికి గవాస్కర్ ఓ బహుమతిని అందజేశాడు. తన సంతకంతో కూడిన టోపీని, టీషర్ట్‌ను అందించాడు. తాను చాలా తక్కువ మందికి మాత్రమే తన సంతకంతో కూడా టోపీని అందిస్తానని ఈ సందర్భంగా గిల్‌తో గవాస్కర్ వ్యాఖ్యానించాడు. మైదానంలో గిల్‌ను అభినందించాడు.

రసపట్టులో

అద్భుత శతకాలతో ఆఖరి మ్యాచ్



లండన్: ఓవల్ టెస్ట్‌లో హైటెన్షన్.. నాలుగో రోజే ముగుస్తుందనుకున్న మ్యాచ్ ఆఖర్లో వర్షం ఇచ్చిన ట్విస్ట్‌కు ఐదో రోజుకు చేరింది. అయితే హ్యరీ బ్రాక్ (111), జో రూట్ (105) అద్భుత శతకాలతో ఆఖరి మ్యాచ్‌నే కాదు, సిరీస్ కూడా కోల్పోయినట్టే అనుకున్న వేళ్.. భారత జట్టు అనూహ్యంగా పుంజుకుంది. చివరి సెషన్‌లో కేవలం 57 పరుగుల కోసం బరిలోకి దిగిన ఆతిథ్య జట్టును భారత పేసర్లు వణికించారు. ప్రసిద్ధ కృష్ణ వరుస ఓవర్లలో రెండు వికెట్లు తీసి భారత్ విజయంపై ఆశలు రేపాడు. అయితే వర్షం రావడంతో గంటన్నర ముందుగానే ఆటను ముగించారు. విజయానికి ఇంగ్లాండ్ 35 పరుగుల దూరంలో ఉండగా.. వోక్స్ బరిలోకి దిగితే భారత్‌కు మరో 4 వికెట్లు కావాల్సిందే. ప్రస్తుతం ఇంగ్లాండ్ రెండో ఇన్నింగ్స్‌లో 339/6 స్కోరుతో ఉండగా.. ట్రీజులో జేమీ స్మిత్ (2), ఒవర్లన్ (0) ఉన్నారు. ప్రసిద్ధకు మూడు, సిరాజ్‌కు రెండు వికెట్లు దక్కాయి. సోమవారం తొలి గంట ఆట ఇరు జట్లలో విజయం ఎవరిదో తేల్చునుంది. పోటీ సమంగా.. ఓవర్లనైట్ స్కోరు 50/1తో నాలుగో రోజు ఇంగ్లాండ్ భారీ ఛేదనను ఆరంభించింది. అయితే ఈ సెషన్‌లో ఇరుజట్ల నుంచి పోటాపోటీ ప్రదర్శన ఎదురైంది. ముఖ్యంగా పేసర్ సిరాజ్ అలుపుపెరుగుని ఎనిమిది ఓవర్ల స్పెల్‌తో డకెట్, పోప్‌లను ఇబ్బందిపెట్టాడు. అయితే జోరుమీదున్న డకెట్‌ను తొలి

గంటలోనే ప్రసిద్ధ అవుట్ చేశాడు. అటు పోప్ మాత్రం ప్రసిద్ధ ఓవర్‌లో మూడు ఫోర్లు రాబట్టాడు. కానీ తర్వాతి ఓవర్‌లోనే అతడిని సిరాజ్ అవుట్ చేశాడు. ఇక బ్రాక్ నిలదొక్కుకునేందుకు కాస్త నమయం తీసుకున్నా.. ఆకాశ్ ఓవర్‌లో 4,6తో టచ్‌లోకి వచ్చాడు. తర్వాతి ఓవర్‌లోనే 6,4,4తో 16 రన్స్ పిండుకున్నాడు. ఈ సెషన్‌లో ఇంగ్లాండ్ రెండు వికెట్లు కోల్పోయినా 114 పరుగులు రాబట్టింది. బ్రాక్ భణ్: రెండో సెషన్‌లో ఇంగ్లాండ్ తమ బాజ్‌బాల్ గేమ్‌ను బయటికి తీసింది. విజయానికి 210 పరుగుల దూరంలో ఉండగా.. బ్రాక్ ఒక్కసారిగా బ్యాట్‌కు పనిజెప్పాడు. దీంతో సెషన్ ముగిసేసరికి అతను అద్భుత శతకం పూర్తిచేసుకోగా.. అటు రూట్ 98 రన్స్‌తో బ్రేక్‌కు వెళ్లాడు. దీంతో.. ఇంగ్లాండ్ విజయానికి కేవలం 57 పరుగుల దూరంలో నిలిచి భారత్‌లో ఓటమి భయాన్ని పెంచింది. కాగా.. ఆరంభ ఓవర్‌లోనే బ్రాక్ రెండు ఫోర్లతో తన ఉద్దేశాన్ని చాటాడు. అటు భారత పేసర్లు తీవ్రంగా అలసిపోయినట్లు కనిపించారు. ఈ క్రమంలో 39 బంతుల్లోనే ఫిఫ్టీ పూర్తి చేసిన బ్రాక్, ఆ తర్వాత కూడా చెలరేగి 91 బంతుల్లో కెరీర్‌లో పదో శతకం అందుకున్నాడు.

టూడే సోపర్ ఎట్రా

చివరి బంతికి హెవాలర్ బౌండరీ

%లాడర్హిల్ (ఫ్లోరిడా): పొట్టి క్రికెట్ ఫ్యాన్స్‌లో ఎందుకంత క్రేజ్? నిరూపించింది వెస్టిండీస్-పాకిస్థాన్ రెండో టీ20. శనివారం రాత్రి జరిగిన ఉత్తరం పోరులో ఆఖరి బంతికి విజయం అందుకున్న విండీస్ మూడు మ్యాచ్‌ల సిరీస్‌లో 1-1తో సమంగా నిలిచింది. బౌలింగ్‌లో తొలుత నాలుగు వికెట్లతో పాకిస్థాన్‌ను కట్టడి చేసిన ఆల్‌రౌండర్ జానన్ హెవాలర్ (4/19, 16 నాబోల్).. చివరి బంతికి బౌండరీ బాది విండీస్‌ను



విజయ పథాన నిలిపాడు. మ్యాచ్‌లో తొలుత పాక్ 20 ఓవర్లలో 133/9 స్కోరుకు పరిమితమైంది.

సిరాజ్ నియంత్రణ కోల్పోయి



ఐదో టెస్టు నాలుగో రోజు ఆటలో హ్యరీ బ్రాక్ మెరుపు శతకం అత్యంత కీలకంగా నిలిచింది. అయితే అతను 19 పరుగుల వద్దే వెనుదిరగాల్సింది. ప్రసిద్ధ ఓవర్‌లో బ్రాక్ భారీ

షాట్ ఆడగా గాల్లోకి లేచిన బంతిని ఫైన్ లెగ్‌లో సిరాజ్ అందుకున్నాడు. కానీ నియంత్రణ కోల్పోయిన సిరాజ్ బౌండరీ లైన్‌ను తాకడంతో అది కాస్తా సిక్స్‌గా మారింది. ఇక అదే ఓవర్‌లో రెండు ఫోర్లు బాదిన బ్రాక్ మరో 91 పరుగులు సాధించి సంచరి పూర్తి చేయడమే కాదు.. రూట్‌తో కలిసి భారీగా పరుగులు జత చేసి భారత్‌పై తీవ్ర ఒత్తిడి పెంచాడు. బ్రాక్ ముందే అవుట్ ఉంటే ఈ టెస్ట్‌లో గిల్ సేన పరిస్థితి మరింత మెరుగ్గా ఉండేది.

అనిరుధ్ జోడికి లెక్సింగ్టన్ ట్రోఫీ



లెక్సింగ్టన్(యూఎస్): హైదరాబాద్ టెన్నిస్ ఆటగాడు అనిరుధ్ చంద్రశేఖర్ అంతర్జాతీయ వేదికపై మెరిశాడు. సహచరుడు రామ్‌కుమార్‌తో కలిసి యూఎస్‌లో జరిగిన లెక్సింగ్టన్ చాలెంజర్ టోర్నీ డబుల్స్ టైటిల్‌ను కైవసం చేసుకున్నాడు. ఆదివారం జరిగిన ఫైనల్‌లో అనిరుధ్/రామ్ జోడి 6-4, 6-4తో తైపీ జంట యు హిషియు-హెు హువాంగ్‌పై గెలిచింది.

భారత జోడీలకు రన్నరప్ టైటిళ్లు



న్యూఢిల్లీ: బ్రెజిల్‌లో జరిగిన ప్రపంచ టేబుల్ టెన్నిస్ (డబ్ల్యూటీటీ) స్టార్ కంటెండర్ టోర్నీలో భారత జోడీలు రన్నరప్ టైటిళ్లతో సరిపెట్టుకున్నాయి. మిక్సెడ్ డబుల్స్ ఫైనల్‌లో భారత ద్వయం మానుష్ షా/దియా చిటాల్ 4-11, 11-8, 11-5, 5-11, 2-11తో జపాన్ జంట సతోషి/హెనుకా చేతిలో ఓటమి పాలైంది. పురుషుల డబుల్స్ టైటిల్‌పోరులో భారత జోడీ మానుష్/మానవ్ 3-11, 11-7, 7-11, 15-13, 5-11తో జర్మనీకి చెందిన బెనెడిక్ట్/డాంగ్ చేతిలో పరాజయం పాలైంది. ఇక మహిళల సింగిల్స్ క్వార్టర్స్‌లో మనికా బాత్రా 7-11, 6-11, 7-11తో హాషిమోటో (జపాన్) చేతిలో ఓడింది.

టండె బిజినెస్

స్థిరంగా బంగారం ధర..

ఈ రోజు బంగారం, వెండి ధరలు ఎలా ఉన్నాయంటే..

బంగారం ధర మళ్లీ లక్ష రూపాయలను దాటేసి ఆల్ట్రైమ్ గరిష్టానికి చేరువ అవుతోంది. భౌగోళిక రాజకీయ అనిశ్చితల నేపథ్యంలో పెట్టుబడిదారులు సురక్షిత ఆస్తుల మైమెగ్గు చూపుతుండడం బంగారం ధరల పెరుగుదలకు కారణంగా కనిపిస్తోంది. ఈ నేపథ్యంలో ఈ రోజు (ఆగస్టు 4న) ఉదయం 6.30



గంటల సమయానికి 10 గ్రాముల 24 క్యారెట్ల బంగారం ధర రూ. 1, 01, 340కి చేరింది.

22 క్యారెట్ల 10 గ్రాముల బంగారం ధర రూ. 92, 890కి చేరింది. నిన్నటితో పోల్చుకుంటే బంగారం ధర స్వల్పంగా తగ్గింది. డిల్లీలో 24 క్యారెట్ల పసిడి రేటు 10 గ్రాములకు రూ. 1, 01, 490కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 93, 040కి చేరుకుంది.

గత ఐదేళ్లలో అత్యధిక రాబడిని ఇచ్చిన

టాప్ 3 మ్యూచువల్ ఫండ్స్



మనలో చాలా మంది మ్యూచువల్ ఫండ్స్లో పెట్టుబడి పెట్టడానికి ప్రధాన కారణం డబ్బు త్వరగా పెరగాలని కోరుకోవడమే. ఒత్తిడి లేకుండా లాభాలు వచ్చేలా ఉండాలని భావిస్తుంటారు. కానీ అనేక మందికి కూడా ఎలాంటి ఫండ్లలో ఇన్వెస్ట్ చేయాలనే విషయాలు తెలియవు. అయితే (అసోసియేషన్ ఆఫ్ మ్యూచువల్ ఫండ్స్ ఇన్ ఇండియా) జూలై 31, 2025 దేటా ప్రకారం, గత ఐదేళ్లలో మంచి రాబడి ఇచ్చిన టాప్ మ్యూచువల్ ఫండ్స్ గురించి ఇక్కడ తెలుసుకుందాం

1. స్మాల్ క్యాప్ - క్వంటి స్మాల్ క్యాప్

ఫండ్ ఒకవేళ మీరు భారీ రాబడితోపాటు మార్కెట్లో హెచ్చుతగ్గులను తట్టుకోగలిగితే ఈ ఫండ్ మీకు సరిపోతుంది. గత ఐదేళ్లలో ఈ ఫండ్ ఏకంగా 40.17% వార్షిక రాబడిని ఇచ్చింది. దీని బెంచ్మార్క్ (నెస్టి స్మాల్ క్యాప్ 250 %౪=×%) అదే కాలంలో 32.74% ఇచ్చింది. అంటే, ఈ ఫండ్ తన బెంచ్మార్క్ను దాటి అద్భుతంగా పనిచేసింది. కానీ స్మాల్ క్యాప్ ఫండ్స్ చాలా రిస్క్తో కూడుకున్నవనే విషయం గుర్తుంచుకోవాలి. కాబట్టి ఈ ఫండ్ ఎంచుకునేవారు దీర్ఘకాలిక దృష్టితో ఉండాలి.

2. మిడ్ క్యాప్ - మోటీలాల్ ఓస్వాల్ మిడ్ క్యాప్ ఫండ్

మిడ్ క్యాప్ ఫండ్స్ అంటే కొంత మందికి అంత ఆకర్షణగా కనిపించకపోవచ్చు. కానీ మోటీలాల్ ఓస్వాల్ మిడ్ క్యాప్ ఫండ్ గత ఐదేళ్లలో

సంవత్సరానికి 36.52% రాబడిని ఇచ్చింది. దీని బెంచ్మార్క్ (30.42% ఇచ్చింది. అంటే, ఈ ఫండ్ తన బెంచ్మార్క్ను దాటేసింది. స్మాల్ క్యాప్ కంటే దీనిలో కూడా కొంచెం రిస్క్ తక్కువగా ఉంటుంది.

3. లార్జ్ క్యాప్ - నిప్సాన్ ఇండియా లార్జ్ క్యాప్ ఫండ్

లార్జ్ క్యాప్ ఫండ్స్ను సాధారణంగా సురక్షితమైన పెట్టుబడిగా చూస్తారు. ఎందుకంటే, ఇవి రిలయన్స్, టీసీఎస్, ఇన్ఫోసిస్ లాంటి పెద్ద బలమైన కంపెనీల్లో పెట్టుబడులు చేస్తాయి. ఈ ఫండ్ గత ఐదేళ్లలో సంవత్సరానికి 26.21% రాబడిని ఇచ్చింది. దీని బెంచ్మార్క్ 19.94% ఇప్పుడం విశేషం. కాబట్టి, మీరు స్థిరమైన రాబడి కావాలని చూస్తూ, ఎక్కువ రిస్క్ వద్దనుకుంటే ఈ ఫండ్ బెటర్. అయినా, %౪౫౫×% దీన్ని కూడా రిస్క్తో కూడినదిగా గుర్తించింది. ఎందుకంటే ఇది ఈక్విటీ ఫండ్.

లాభాల బాటలో సూచీలు..

ఈ రోజు లాభాల్లో ఉన్న టాప్ స్టాక్స్ ఇవే..



గత వారం వరుసగా నష్టాలను చివరచూసిన దేశీయ సూచీలు ఈ వారాన్ని కాస్త సానుకూలంగా ప్రారంభించాయి. కనిష్టాల వద్ద మదుపర్లు కొనుగోళ్లకు మొగ్గు చూపుతుండడంతో సూచీలు లాభాల బాటలో ఉన్నాయి. భారత్పై ట్రంప్ పన్నుల ఎఫెక్ట్, అంతర్జాతీయంగా మిశ్రమ సంతోషాలు ఉన్నప్పటికీ స్టాక్ మార్కెట్లు పాజిటివ్గా ట్రేడ్ అవుతుండడం విశేషం. ఈ నేపథ్యంలో ప్రస్తుతం సెన్సెక్స్, నెస్టి లాభాల్లో కదలాడుతున్నాయి గత శుక్రవారం ముగింపు (80, 599)తో పోల్చుకుంటే సోమవారం ఉదయం లాభాలతో మొదలైన సెన్సెక్స్ ఆ తర్వాత మరింత లాభాలను

ఆర్జించింది. ఒక దశలో దాదాపు 300 పాయింట్లు ఎగబాకి 80, 902 వద్ద గరిష్టానికి చేరింది. ప్రస్తుతం ఉదయం 10:20 గంటల సమయంలో సెన్సెక్స్ 142 పాయింట్ల లాభంతో 80, 742 వద్ద కొనసాగుతోంది. మరో వైపు నెస్టి కూడా సెన్సెక్స్ బాటలోనే సాగుతోంది. ప్రస్తుతానికి 70 పాయింట్ల లాభంతో 24, 635 వద్ద కొనసాగుతోంది. సెన్సెక్స్లో యూపీఎల్, ఎమ్సీఎక్స్ ఇండియా, డెలివరీ, ట్యాబ్ ఇన్వెస్ట్మెంట్, సెయిల్ షేర్లు లాభాల్లో ఉన్నాయి. పీఎన్బీ హౌసింగ్ ఫైనాన్స్, ఏబీబీ ఇండియా, నువమా వెల్త్, గోడ్రెజ్ కన్స్ట్రక్షన్, సీమన్స్ షేర్లు నష్టాల బాటలో కొనసాగుతున్నాయి. నిస్థి మిడ్ క్యాప్ ఇండెక్స్ 316 పాయింట్ల లాభంతో ఉంది. బ్యాంక్ నిస్థి 29 పాయింట్ల నష్టంతో కొనసాగుతోంది. డాలర్తో పోల్చుకుంటే రూపాయి మారకం విలువ 87.36గా ఉంది.

ఐటీఆర్ ఫైలింగ్ గడువు పొడిగింపు..

ఈ తప్పులు మాత్రం చేయకండి..



కేంద్ర ప్రభుత్వం పన్ను చెల్లింపుదారులకు ఉపశమనం కల్పించింది. ఇన్కమ్ట్యాక్స్ రిటర్న్స్ ఫైలింగ్ తుది గడువును పొడిగింది. ఈ ఏడాది

జూలై 31వ తేదీతో ముగియాల్సిన ఐటీఆర్ ఫైలింగ్ తుది గడువును సెప్టెంబర్ 15 వరకు పొడిగించింది. ఎటువంటి డిమాండ్ లేకుండా ప్రభుత్వం రిటర్న్స్ దాఖలు చేసే తేదీని పొడిగించడం ఇదే మొదటిసారి. ఐటీఆర్ ఫారమ్లో అనేక ముఖ్యమైన మార్పుల కారణంగా ఈసారి సీబీడీటీ ఆదాయపు పన్ను రిటర్న్లను దాఖలు చేయడానికి తేదీని పొడిగించింది.

ఐటీ లో కొలువుల్లేవ్

న్యూఢిల్లీ: దేశీయ ఇన్ఫర్మేషన్ అండ్ టెక్నాలజీ (ఐటీ) సంస్థల్లో నియామకాలు పూర్తిగా నిలిచిపోయాయి. గడచిన 6-7 త్రైమాసికాలుగా పలు ఐటీ కంపెనీలు నియామకాలను దాదాపు పక్కనబెట్టినట్లు రికార్ట్మెంట్ సేవలందించే క్వెస్ కాప్ సంస్థ వెల్లడించింది. ప్రస్తుత ఆర్థిక సంవత్సరం సెప్టెంబరుతో ముగిసే ద్వితీయ త్రైమాసికంలోనూ ఇదే పరిస్థితి కొనసాగుతుందని తెలిపింది. ప్రస్తుతం ఐటీ నిపుణుల డిమాండ్లో దాదాపు 73 శాతం గ్లోబల్ క్యాపబిలిటీ సెంటర్లు (జీసీసీ), నాన్ ఐటీ కంపెనీల నుంచే వస్తోంది తప్ప.. ఐటీ కంపెనీల నుంచి పెద్దగా లేదని క్వెస్ కాప్ సీఈఓ, ఈడీ గురుప్రసాద్ శ్రీనివాసన్ చెప్పారు. సేవలపై ఎక్కువగా ఆధారపడిన ఐటీ కంపెనీలైతే గత ఆరేడు త్రైమాసికాలుగా నియామకాలను పూర్తిగా నిలిపివేసాయని



ఆయన తెలిపారు. కొన్ని ఐటీ సేవల కంపెనీలైతే ఉన్న ఉద్యోగులకే ఇక సెలవు అని చెబుతున్నాయి. జీసీసీలు, నాన్ ఐటీ కంపెనీలు కూడా ఏబి, క్లౌడ్ కంప్యూటింగ్, సైబర్ సెక్యూరిటీ రంగాల్లో నైపుణ్యాలు ఉన్న ఉద్యోగులనే ఎక్కువగా నియమించుకుంటున్నాయని శ్రీనివాసన్ తెలిపారు.

హెచ్సీఎల్ టెక్ సీఈఓ వేతనం

రూ ౨4.6 కోట్లు

న్యూఢిల్లీ: దేశీయ ఐటీ సంస్థ హెచ్సీఎల్ టెక్ సీఈఓ విజయ్ కుమార్ వేతనం విషయంలో ప్రస్తుతం దేశంలోని టెక్ దిగ్గజాల సారథుల కన్నా ఎంతో ముందున్నారు. 2024-25 ఆర్థిక సంవత్సరంలో ఆయన వేతనం రూ. 94.6 కోట్లు (1.085 కోట్ల డాలర్లు). దేశీయ ఐటీ దిగ్గజ సంస్థ టీసీఎస్ సీఈఓ కృతివాసన్ (రూ. 26.52 కోట్లు), ఇన్ఫోసిస్ సీఈఓ సలీల్ పరేఖ్ (రూ. 80.62 కోట్లు) ఆయన కన్నా ఎంతో వెనుకబడి ఉన్నారు. అంతేకాదు... 2025-26 ఆర్థిక సంవత్సరానికి విజయ్ కుమార్ వేతనం 71 మేర పెంచేందుకు (అంటే రూ. 154 కోట్లు లేదా 1.86 కోట్ల డాలర్లు) హెచ్సీఎల్ టెక్ డైరెక్టర్ల బోర్డు ఇప్పటికే ఆమోదం తెలిపింది. మరోవైపు విప్రో సీఈఓ శ్రీనివాస్ పల్లియా (రూ. 53.64 కోట్లు), టెక్ మహింద్రా సీఈఓ మొహిత జోషి (రూ. 53.9 కోట్లు) కూడా విజయ్ కన్నా ఎంతో వెనుకబడి ఉన్నారు. విజయ్ వేతనంలో మూల వేతనం 19.6 లక్షల డాలర్లు కాగా పనితీరు ఆధారిత బోనస్ గా 17.3 లక్షల డాలర్లున్నట్లు హెచ్సీఎల్ టెక్ వార్షిక నివేదికలో తెలిపింది.



2016లో విజయ్ కుమార్ హెచ్సీఎల్ టెక్ పగ్గాలు చేపట్టారు. ఈయన సంస్థ బాధ్యతలు చేపట్టిన సమయంలో రూ. 1,15,000 కోట్లుగా ఉన్న హెచ్సీఎల్ టెక్ మార్కెట్ విలువ 2025 మార్చి 31 నాటికి ఏకంగా రూ. 4,32,000 కోట్లకు పెరిగింది. అంటే 2016 నుంచి 3.8 రెట్లు వృద్ధి సాధించినట్లు మాట.

వస్తున్నాయ్

భారత్ సహకార ట్యాక్సీలు

న్యూఢిల్లీ: సహకార రంగంలోని కొన్ని సహకార సంఘాల కన్సర్నియం ఈ ఏడాది చివరి నాటికి “భారత్” బ్రాండ్తో దేశంలో సహకార ట్యాక్సీ సర్వీసును ప్రవేశపెట్టబోతోంది. ప్రస్తుతం దేశంలో నడుస్తున్న టాటా, ఊబర్ వంటి ట్యాక్సీ సర్వీసులకు సవాలు విసిరేందుకు సహకార సంఘం సంసిద్ధం అవుతోంది. ఈ ప్రయత్నంలో భాగంగా ఇప్పటికే రూ. 300 కోట్ల అధికృత మూలధనంతో ఢిల్లీ, గుజరాత్, ఉత్తర ప్రదేశ్, మహారాష్ట్రలో 200 మంది డ్రైవర్లను నియమించుకుంది. జాతీయ సహకార అభివృద్ధి సంస్థ (ఎన్సీడీసీ), ఇఫ్కో, గుజరాత్ సహకార పాల మార్కెటింగ్ ఫెడరేషన్ (జీసీఎంఎంఎఫ్) సహా ఎనిమిది సంఘాలు ఇందులో భాగస్వాములుగా ఉన్నాయి. డ్రైవర్లకు మెరుగైన రాబడులు అందించడంతో పాటు ప్రయాణికులకు సరసమైన ధరల్లో ట్యాక్సీ సర్వీసును అందుబాటులోకి తేవడం దీని లక్ష్యమని ఎన్సీడీసీ డిప్యూటీ మేనేజింగ్ డైరెక్టర్ రోహిత్ గుప్తా అన్నారు. ప్రభుత్వ వాటా ఏదీ లేకుండా పూర్తిగా సహకార సంఘాల నిధులతోనే ఈ సర్వీస్ నడుస్తుందని ఆయన చెప్పారు. క్రికెట్ భారతి కో ఆపరేటివ్ లిమిటెడ్ (క్రిభీకో), నాబార్డ్, జాతీయ పాడిపరిశ్రమాభివృద్ధి బోర్డు (ఎన్సీడీబీ), నేషనల్ కో ఆపరేటివ్ ఎక్స్ పోర్ట్ లిమిటెడ్ దీనిలో ఇతర వ్యవస్థాపక సభ్యులు. ఈ నెట్వర్క్ను మరింతగా విస్తరించేందుకు ఇతర సహకార సంస్థలతో కూడా చర్చలు జరుపుతున్నట్లు గుప్తా చెప్పారు. టెక్నాలజీ భాగస్వామిని త్వరలో ఖరారు చేస్తామని గుప్తా తెలిపారు.